

MR. SPEAKER.—Please resume your seat. Why are you behaving like this. This is not the way of conducting in the House. The Hon. Member Sri Hanume Gowda is not conducting himself in a proper way ; I do not know why ? The Government has to pull him up. Why don't you discuss with the Ministers ? You being a ruling party Member, have got ample scope to ventilate your grievances.

ಶ್ರೀ ಕೆ. ಹೆಚ್. ಹನುಮೇಗೌಡ.—ಅವರಿಗೆ ಎಷ್ಟು ಅವಕಾಶ ಕೊಡುತ್ತೀರೋ ನಮಗೂ ಅಷ್ಟೇ ಅವಕಾಶ ಕೊಡಿ. ದೇಶದ ರೈತರ ಕಷ್ಟ ಸುಖ ಹೇಳುವುದಕ್ಕೆ ನಮಗೂ ಅಷ್ಟೇ ಅಧಿಕಾರವಿದೆ.

## FINANCIAL BUSINESS

*General Discussion on the Budget for the year 1980-81.*

MR. SPEAKER.—Now, I call Sri B. Basavalingappa, the Deputy Leader of the Opposition to initiate the discussion on the Budget for the year 1980-81.

ಶ್ರೀ ಬಿ. ಬಸವಲಿಂಗಪ್ಪ (ಯಲಹಂಕ).—ಮಾನ್ಯ ಅಧ್ಯಕ್ಷರೇ, ಅರ್ಧ ಮಂತ್ರಿಗಳವರು ೧೯೮೦-೮೧ನೇ ವರ್ಷದ ಆಂದಾಜುಗಳನ್ನು ನಮ್ಮ ಮುಂದಿಟ್ಟಿದ್ದಾರೆ, ಇದರಲ್ಲಿ ಆಂದಾಜು ಪಟ್ಟಿಯನ್ನು ನೇರವಾಗಿ ವಿಷದೀಕರಿಸಿದ್ದರೆ ಹೆಚ್ಚಿಗೆ ಸಂತೋಷವಾಗುತ್ತಿತ್ತು. ಆದರೆ ಅವರು ನಮ್ಮ ಮುಂದಿಟ್ಟಿರತಕ್ಕ ವರದಿಯ ಎರಡನೇ ಪ್ರಾರಂಭದಲ್ಲಿ ಅವರೇ ರಾಜಕೀಯ ಭಾಷಣವನ್ನೇ ಮಾಡಿದ್ದಾರೆ, ಆ ಪ್ರಾರಂಭದಲ್ಲಿ ಹೀಗೆ ಹೇಳುತ್ತಾರೆ,

“ ಲೋಕ ಸಭೆಗೆ ನಡೆದ ಸಾರ್ವತ್ರಿಕ ಚುನಾವಣೆಯಲ್ಲಿ ಶ್ರೀಮತಿ ಇಂದಿರಾ ಗಾಂಧಿ ಅವರ ನೇತೃತ್ವದ ನಮ್ಮ ಪಕ್ಷವು ಭಾರಿ ಬಹುಮತದಿಂದ ಜಯಗಳಿಸಿದ ಅನಂತರ, ಹೊಸ ಸರ್ಕಾರವು ಇತ್ತೀಚೆಗೆ ಅಧಿಕಾರ ವಹಿಸಿಕೊಂಡಿದೆ. ನಮ್ಮ ಪಕ್ಷದ ನಾಯಕತ್ವದಲ್ಲಿ ದೇಶದ ಜನತೆಗೆ ಇರುವ ಅಚಲ ವಿಶ್ವಾಸಕ್ಕೆ ಮತ್ತು ಜನತೆಯ ಜೀವನ ಮಟ್ಟವನ್ನು ಸುಧಾರಿಸಿ ಸಾಮಾಜಿಕ, ಆರ್ಥಿಕ ನ್ಯಾಯದಿಂದ ಕೂಡಿದ ಉತ್ತಮ ಜೀವನ ಸೌಲಭ್ಯಗಳನ್ನು ಅವರಿಗೆ ಒದಗಿಸುವ ವೆಂಬ ಸಮ್ಮದ್ಯೇಯದಲ್ಲಿ ಅವರಿಗಿರುವ ದೃಢ ನಂಬಿಕೆಗೆ—ಜನತೆ ನಮ್ಮ ಪಕ್ಷಕ್ಕೆ ಮತ್ತು ನೀಡಿರುವುದೇ ಸಾಕ್ಷಿಯಾಗಿದೆ. ಇದಕ್ಕೆ ನಾವು ಕೃತಜ್ಞರಾಗಿದ್ದೇವೆ. ”

ಈ ರೀತಿಯಾಗಿ ತಮ್ಮ ಭಾಷಣವನ್ನು ಪ್ರಾರಂಭ ಮಾಡಿದ್ದೀರಿ. ಸ್ವಾಮಿ ಈ ಸರ್ಕಾರ ಅಧಿಕಾರಕ್ಕೆ ಬಂದು ಇಲ್ಲಿಗೆ ೬ ತಿಂಗಳು ಆಯಿತು, ಅರ್ಧ ವರ್ಷವೇ ಆಯಿತು. ತಾವು ಇಲ್ಲಿ ಏನು ಖರ್ಚು ಮಾಡಬೇಕು ಹಾಗೆ ಎಂದು ಹೇಳಿ ಇಲ್ಲಿ ಏನು ಸದನದ ಮುಂದಿಟ್ಟಿದ್ದೀರಿ ಅದರಲ್ಲಿ ೩ ತಿಂಗಳು ಹೋಯಿತು. ಇನ್ನು ೯ ತಿಂಗಳು ಮಾತ್ರ ಉಳಿದಿವೆ. ಜನತೆ ನಿಮ್ಮಲ್ಲಿ ವಿಶ್ವಾಸ ಇಟ್ಟಿದೆ. ಅದಕ್ಕಾಗಿಯೇ ಲೋಕ ಸಭೆಗೆ ನಿಮ್ಮಲ್ಲಿ ಅಚಲವಾದ ವಿಶ್ವಾಸವನ್ನು ಟ್ಟುಕೊಂಡಿರುವುದರಿಂದಲೇ ಆರಿಸಿ ಕಳುಹಿಸಿದ್ದಾರೆ. ಕಳುಹಿಸಿದ ಮೇಲೆ ತಾವು ಏನು ಮಾಡಿದ್ದೀರಿ ಎನ್ನತಕ್ಕ ಪ್ರಶ್ನೆ ನಮ್ಮ ಮುಂದಿರುತ್ತದೆ. ಜನತೆ ನಿಮ್ಮ ಮೇಲೆ ವಿಶ್ವಾಸವಿಟ್ಟಿರುವುದರಿಂದ ತಾವು ಇವತ್ತು ಇಲ್ಲಿ ಸರ್ಕಾರ ನಡೆಸುತ್ತಿದ್ದೀರಿ ಆದರೆ ಏನೇನು ಮಾಡಿದ್ದೀರಿ, ಏನೇನು ಕೆಲಸ ಕಾರ್ಯಗಳನ್ನು ಮಾಡಿಲ್ಲ ಎಂಬುದನ್ನು ಸ್ಪಷ್ಟವಾಗಿ ಈ ಸದನದಲ್ಲಿ ತಾವು ಹೇಳಬೇಕು. ಈಗ ಲೋಕಸಭೆಯ ಚುನಾವಣೆಗಳೂ ಆಯಿತು, ಇಲ್ಲಿದ್ದವರು ಅಲ್ಲಿಗೆ ಹೋದರು, ಅಲ್ಲಿದ್ದವರು ಇಲ್ಲಿಗೆ ಬಂದರು, “ ಇಲ್ಲಿಕೂ ವವರು ಅಲ್ಲಿರುವವರಯ್ಯಾ, ಅಲ್ಲಿರುವವರು ಇಲ್ಲಿರುವವರಯ್ಯಾ ” ಎಂದು ಹೇಳಿದ ಹಾಗೆ ಹೇಗೋ ಅಂತೂ ಸರ್ಕಾರ ಸ್ಥಾಪನೆ ಮಾಡಿ ನಡೆಸುತ್ತಿದ್ದೀರಿ ಸಂತೋಷ ಈಗ ತಮ್ಮ ಹೊಸ ಸರ್ಕಾರ ಸ್ಥಾಪನೆ ಮಾಡಿದ ಮೇಲೆ ಇಲ್ಲಿಯವರೆಗೆ ಯಾವ ಯಾವ ಕಾರ್ಯಕ್ರಮಗಳನ್ನು ಹಿಂದಿನ ಸರ್ಕಾರದವರು ಹಾಕಿಕೊಂಡಿದ್ದರೋ ಅವುಗಳನ್ನೇ ಮುಂದುವರಿಸಿಕೊಂಡು ಬರುತ್ತಿದ್ದೇವೆಂದು ಹೇಳಿದ್ದೀರೋ ಇಲ್ಲವೋ, ಮತ್ತು ಇನ್ನು ಏನು ಹೊಸದಾಗಿ ಮಾಡಿದ್ದೀರಿ ? ಅವತ್ತಿನಿಂದ ಇವತ್ತಿನವರೆಗೆ ಏನು ಮಾಡಿದ್ದೀರಿ,

ಉದಾಹರಣೆಗೆ ಹೇಳಬೇಕೆಂದರೆ ಭೂ ಸುಧಾರಣೆ ಅಂತ ಇಟ್ಟುಕೊಳ್ಳೋಣ. ಈ ಭೂ ಸುಧಾರಣಾ ಕಾಯಿದೆ ಜಾರಿಗೆ ಬಂತು, ಟ್ರಿಬ್ಯೂನಲ್‌ಗಳಲ್ಲಿ ಇದ್ದಂಥ ಸದಸ್ಯರುಗಳನ್ನೆಲ್ಲಾ ಕಿತ್ತು ಹಾಕಿದಿರಿ. ಈ ರೀತಿ ಕಿತ್ತು ಹಾಕಿರುವುದರಿಂದ ಕೆಲಸವೆಲ್ಲಾ ಸ್ಥಗಿತವಾಗಿದೆ. ಯಾನ್ಯ ಕಂದಾಯ ಮಂತ್ರಿಗಳವರೇ ಹಲವಾರು ಕಡೆ ಭಾಷಣ ಮಾಡಿ ಹೇಳಿದ್ದಾರೆ, ಈಗ ಹೊಸದಾಗಿ ನೇಮಕ ಮಾಡಿರತಕ್ಕ ಟ್ರಿಬ್ಯೂನಲ್ ಮೆಂಬರ್ಸ್‌ಗಳಲ್ಲಿ ಲಂಚಕೋರರು, ಪಟ್ಟಿಭದ್ರ ಹಿತಾಶಕ್ತಿಗಳು ಇದ್ದಾರೆ ಮತ್ತು ಯಾರು ಗಣೇದಾರರ ಹಿತಾಶಕ್ತಿ ಯನ್ನು ಕಾಪಾಡ ಬೇಕಾಗಿತ್ತೋ ಅಂಥಾ ಸದಸ್ಯರುಗಳೇ ಇಲ್ಲವೆಂದು ಹೇಳಿದ್ದಾರೆ. ಈ ರೀತಿ ಸದಸ್ಯರುಗಳು ಅದರಲ್ಲಿದ್ದರೆ ಯಾವ ರೀತಿಯ ಕೆಲಸ ಮಾಡಲಿಕ್ಕೆ ಆಗುತ್ತದೆ. ಅಕಸ್ಮಾತ್ ಅಂಥವರೆಲ್ಲಾ ಸೇರಿ ಒಂದು ತೀರ್ಮಾನವನ್ನು ಕೊಟ್ಟರೆ ಅದು ತಪ್ಪು ಎಂದರೆ ಕೋರ್ಟಿಗೆ ಹೋದರೆ ಕೋರ್ಟಿನವರು ಟ್ರಿಬ್ಯೂನಲ್ ರವರು ಕೊಟ್ಟಿರತಕ್ಕ ತೀರ್ಮಾನ ತಪ್ಪು ಎಂದರೆ, ಆಗ ಅಲ್ಲಿರತಕ್ಕ ಸದಸ್ಯರುಗಳು ಸರಿಯಾಗಿಲ್ಲವೆಂದು ಹೇಳುವ ತೀರ್ಮಾನಕ್ಕೆ ಬರಬೇಕಾಗುತ್ತದೆ. ಮತ್ತೆ ಭೂಮಿಗಳನ್ನು ಹಂಚತಕ್ಕ ವಿಚಾರದಲ್ಲಿ ಹಿಂದಿನ ಸರ್ಕಾರ ಎಷ್ಟು ಹಂಚಿತ್ತೋ ಅಷ್ಟೇ ಪುನಃ ಯಾವ ಭೂಮಿಯನ್ನೂ ಸಹ ನಿಮ್ಮ ಸರ್ಕಾರ ಅಧಿಕಾರಕ್ಕೆ ಬಂದು ಇಷ್ಟು ದಿನಸುಗಳಾದರೂ ಭೂಮಿ ಹಂಚುವ ಕಾರ್ಯವನ್ನು ಮಾಡಿಲ್ಲ. ಮತ್ತೆ ಇನ್ನು ಯಾವುದೇ ಹುಕುಂನ್ನು ಇರುಳುಮರೆಗೂ ಹೊರಡಿಸಿಲ್ಲ. ಮತ್ತೆ ಟ್ರಿಬ್ಯೂನಲ್‌ಗಳನ್ನು ಇಲ್ಲಿಯವರೆಗೂ ಸ್ಥಾಪನೆ ಮಾಡಿಲ್ಲ. ಇದರಿಂದಾಗಿ ಎಲ್ಲಾ ಕೆಲಸ ಕಾರ್ಯಗಳೂ ಸ್ಥಗಿತವಾಗಿವೆ. ೬ ತಿಂಗಳಾದರೂ ಇಲ್ಲಿಯವರೆಗೆ ಭೂಮಿ ಹಂಚಿಕೆ ವಿಚಾರದಲ್ಲಿ ಒಂದು ಸರ್ಕಾರಿ ಹುಕುಂ ಹೋಗಿಲ್ಲ. ಮತ್ತೆ ಹಿಂದಿನ ಕಾರ್ಯಕ್ರಮಗಳನ್ನೇ ಮುಂದುವರಿಸಿಕೊಂಡು ಬರುತ್ತಿದ್ದೇವೆಂದು ಮಾತ್ರ ಹೇಳುತ್ತಿದ್ದೀರಿ. ಆದರೆ ಇಲ್ಲಿಯವರೆಗೂ ಯಾರಿಗೂ ಒಂದು ಏಕೆ ಭೂಮಿಯನ್ನೂ ಕೊಟ್ಟಿಲ್ಲ. ಮತ್ತೆ ತೋಟ ತಳೆವಾರರು ಯಾರಿದ್ದರು ಅವರು ತಮ್ಮ ಜಮೀನುಗಳನ್ನು ಬೇರೆಯವರಿಗೆ ಪರಭಾರೆ ಮಾಡಿಕೊಂಡಿದ್ದರೆ ಅದು ತಪ್ಪು. ಅದನ್ನು ಪುನಃ ಅವರಿಗೆ ಕೊಡಿಸಿ ಕೊಡಬೇಕು ಎನ್ನುವ ಬಗ್ಗೆ ನಾವು ಕಟ್ಟುನಿಟ್ಟಾದ ಆಜ್ಞೆಯನ್ನು ಹೊರಡಿಸಿದ್ದೆವು. ಸ್ವಾಮಿ, ನಾನು ಬಹಳ ಕಳಕಳಿಯಿಂದ ಮತ್ತು ಸಂಕಟದಿಂದ ಹೇಳುತ್ತಿದ್ದೇನೆ. ನಾವು ಎಷ್ಟು ಕಳಕಳಿಯಿಂದ ಆ ಮಸೂದೆಯನ್ನು ತಂದೆವೋ ಅದನ್ನು ಇವತ್ತು ಜಾರಿಗೆ ಕೊಡುವವರೇ ಇಲ್ಲ. ಕೇಳುವವರೇ ಇಲ್ಲ. ಜನ ಸಹ ಇವತ್ತು ಸರ್ಕಾರದವರು ಏನು ಕೆಲಸ ಮಾಡುತ್ತಾರೆ ನೋಡೋಣ ಎಂದು ಎಲ್ಲರೂ ಮನೆಯಲ್ಲಿ ಕೂತು ನೋಡುತ್ತಿದ್ದಾರೆ. ಇದೊಂದು ಉದಾಹರಣೆಯಾಗಿ ಹೇಳಿದೆ. ಇದೇ ರೀತಿ ಇನ್ನು ಇತರ ಕಾರ್ಯಕ್ರಮಗಳನ್ನು ಯಾವ ರೀತಿಯಾಗಿ ಮಾಡುತ್ತಾರೆಂದು ನೋಡುತ್ತಿದ್ದಾರೆ. ಆದರೆ ನಿಮ್ಮ ಹೊಸ ಸರ್ಕಾರ ಬಂದ ಮೇಲೆ ಯಾವ ಹೊಸ ಕಾರ್ಯಕ್ರಮಗಳನ್ನೂ ನೀವು ಹಾಕಿಕೊಂಡ ಹಾಗೆ ಕಾಣುತ್ತಿಲ್ಲ. ಜನತೆಯ ವಿಶ್ವಾಸದಿಂದ ಗೆದ್ದು ಬಂದಿದ್ದೇವೆಂದು ಹೇಳಿದ್ದೀರಿ, ಬಡವರ ಕಲ್ಯಾಣಕ್ಕಾಗಿ ಏನು ಮಾಡಿದಿರಿ? ಜನತೆಯ ವಿಶ್ವಾಸವನ್ನು ಮುಂದುವರಿಸಿಕೊಂಡು ಹೋಗುವುದಕ್ಕೆ ಏನೇನು ಕಾರ್ಯಕ್ರಮಗಳನ್ನು ಹಾಕಿ ಕೊಂಡಿದ್ದೀರಿ? ಒಂದೆ ಏನು ನಾವು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೆವು ಅವು ಮಾತ್ರ ಇವೆ ಮತ್ತೆ ಹೊಸದಾಗಿ ತಾವು ಯಾವುದನ್ನೂ ಹಾಕಿಕೊಂಡಿಲ್ಲವೆಂದು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಸ್ವಾಮಿ, ಹೊಸದಾಗಿ ಯಾವುದೂ ಮಾಡಿಲ್ಲ. ಮಾಡಿರುವುದು ಒಂದೇ ಅದು ಏನೆಂದರೆ ಜ್ಞಾನ ಮಂದಿರಗಳು ಅಂತ ಮಾಡಿದ್ದೇವೆಂದು ಮಾನ್ಯ ಶ್ರೀ ವೀರಪ್ಪ ಮೊಯ್ತಿಯವರು ಹೇಳಿದ್ದಾರೆ. ಅದು ಒಂದನ್ನು ಬಿಟ್ಟರೆ ಮತ್ತೆ ಇನ್ನು ಯಾವ ಕಾರ್ಯಕ್ರಮಗಳೂ ಸಹ ಬಡವರಿಗೋಸ್ಕರವಾಗಿ ಮಾಡಿರುವುದು ಈ ಬಡ್ಡೆ ಟ್ರಿನಲ್ಲಿ ನಾವು ನೋಡಲಿಲ್ಲ.

ಮತ್ತೆ ಈ ಸರ್ಕಾರ ಕಳೆದ ದರ್ಜೆಯ ನೌಕರರಿಗೆ ಯಾವುದೇ ನಿರ್ದೇಶನವನ್ನಾಗಲೀ, ಸೂಚನೆ ಯನ್ನಾಗಲೀ, ಯಾವುದೇ ತಾಲ್ಲೂಕಿಗೆ ಆಗಲೀ, ಯಾವುದೇ ಡಿಸ್ಟ್ರಿಕ್ಟ್‌ಗೆ ಆಗಲೀ ಕಳುಹಿಸಿದಂಥ ನಿರ್ದೇಶನಗಳೇ ಇಲ್ಲ. ಒಳಗೆ ಮಾಡಬೇಕು ಹಾಗೆ ಮಾಡಬೇಕು ಎಷ್ಟು ಸ್ಪಷ್ಟವಾದ ನಿರ್ದೇಶನಗಳು ಆಗಲೀ ಆದೇಶಗಳನ್ನಾಗಲೀ ಇಲ್ಲಿಯವರೆಗೆ ಕೊಟ್ಟಿಲ್ಲ. ಸರ್ಕಾರ ನಡೆಸತಕ್ಕವರು ಕೆಲವೊಂದು ನೀತಿ ನಿಯಮ ಗಳನ್ನು ಹಾಕಿಕೊಂಡು ತಮ್ಮ ನೀತಿ ಕಾರ್ಯಕ್ರಮಗಳಿಗೆ ತಕ್ಕಂತೆ ಯೋಜನೆಗಳನ್ನು ಹಾಕಿಕೊಂಡು ಅದನ್ನು ಕೆಳಗಿನ ಅಫೀಸರ್‌ಗಳಿಗೆ ನಿರ್ದೇಶನ ಕೊಡಬೇಕು ಹೋದರೆ ಆ ಕೆಳಗಿನ ಅಫೀಸರ್‌ಗಳು ಯಾವ ರೀತಿಯಾಗಿ ಕೆಲಸ ಮಾಡುತ್ತಾರೆ ದಯಮಾಡಿ ಹೇಳಿ. ಈ ಕೆಳಗಿನ ಅಫೀಸರ್‌ಗಳೇನೆಂದರೆ ಹಿಂದಿನ ಸರ್ಕಾರದ ಒಂದು ಮೇಲ್ವಿಚಾರಣೆಯಲ್ಲಿ ಕೆಲಸ ಮಾಡುತ್ತಿದ್ದರು. ಹಿಂದಿನ ಸರ್ಕಾರ ಯಾವ ಯಾವ ನಿಲುವುಗಳನ್ನು ತೆಗೆದು ಕೊಂಡಿದ್ದರೆ, ಯಾವ ಯಾವ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದರು, ಅದನ್ನು ಯಾವ ರೀತಿಯಾಗಿ ಪೂರೈಸಬೇಕು ಎಂದು ಯೋಚನೆ ಮಾಡುತ್ತಿದ್ದರು, ಅದರ ಬಗ್ಗೆ ಅವರನ್ನು ತರಬೇತಿ ಮಾಡಲಾಗಿತ್ತು.

ಆದರೆ ಈಗ ಹೊಸದಾಗಿ ಸರ್ಕಾರ ಬಂದ ಮೇಲೆ ಇವರ ನೀತಿ ಧೋರಣೆಗಳೇನು ಅವರಿಗೂ ಇವರಿಗೂ ನೀತಿ ಮತ್ತು ಧೋರಣೆಗಳಲ್ಲಿ ವ್ಯತ್ಯಾಸವೇನಾದರೂ ಇದೆಯೇ ಎನ್ನ ತಕ್ಕದರ ಬಗ್ಗೆ ನಿರೀಕ್ಷೆ ಮಾಡುತ್ತಿದ್ದಾರೆ. ತಾವು ಏನು ನಿರ್ದೇಶನ ಕೊಡಬಹುದು ಎನ್ನುವ ಬಗ್ಗೆ ಕಾಯುತ್ತಿದ್ದಾರೆ. ಅಲ್ಲಿ ಏನೋ ದೊಡ್ಡ ನಾಯಕರಿದ್ದಾರೆ. ಅವರ ಹೆಸರಿನಲ್ಲಿ ಜನ ಸಂಬಿಕೆ ಇಟ್ಟು ನಿಮಗೆ ಒಟ್ಟು ಕೊಟ್ಟಿರು, ನೀವು ಅಧಿಕಾರಕ್ಕೆ ಬಂದಿರಿ. ಆದರೆ ಅಧಿಕಾರಕ್ಕೆ ಬಂದ ಮೇಲೆ ಅವರು ಕೊಟ್ಟ ಒಟ್ಟನ್ನು ಮರೆತು ಮಲಗುವುದೇ? ನೀವು ಹೀಗೆ ಮೈ ಮರೆತು ಮಲಗಿದ್ದರೆ ಬೆನ್ನು ತಟ್ಟಿ ಎಬ್ಬಿಸುವ ಜನ ಬರುತ್ತಾರೆ. ದಯಮಾಡಿ, ಮಲಗಿ ಗೊರಕೆ ಹೊಡೆಯಬೇಡಿ

ಶ್ರೀ ಬೇಗಾನೆ ರಾಮಯ್ಯ.—ಅದಲ್ಲ ನಿಮ್ಮ ಹಳೆಯ ಅನುಭವ.

ಶ್ರೀ ಬಿ. ಬಸವಲಿಂಗಪ್ಪ.—ನಾನು ಎಂದೂ ಮಲಗಿದವನಲ್ಲ. ನಾವು, ಜನಗಳ ಕಷ್ಟ ಕಾರ್ಪಣ್ಯಗಳೇನಿವೆ ಎಂಬುದನ್ನು ಅರಿತು ಅವುಗಳ ಹೆಚ್ಚಿನ ಗಮನ ಕೊಟ್ಟು ಹಗಲಿರುಳು ಕೆಲಸ ಮಾಡಿದ್ದೇವೆ. ತಾವು ಕೂಡ ದಯವಿಟ್ಟು ಆ ರೀತಿ ಮಾಡಿ. ನೀವು ಅಧಿಕಾರದಲ್ಲಿದ್ದೇವೆಂದು ಗೊರಕೆ ಹೊಡೆಕೊಂಡು ಮಲಗಿದರೆ ನಿಮ್ಮನ್ನು ಎಬ್ಬಿಸುವ ಜನ ಬಂದೇ ಬರುತ್ತಾರೆ. ನಿಮ್ಮ ಸರ್ಕಾರದಿಂದ ಆಡಳಿತಾತ್ಮಕ ನಿರ್ದೇಶನಗಳು ಹೋಗಿಬರುವುದನ್ನು ನಾನಂತೂ ಕಿವಿಯಿಂದ ಕೇಳಿಲ್ಲ. ಕಣ್ಣಿನಿಂದ ನೋಡಿಲ್ಲ. ಆದುದರಿಂದ ಕೆಳಗಿನ ಅಧಿಕಾರಿಗಳು ಯಾವ ಒಂದು ನಿರ್ದೇಶನವೂ ಇಲ್ಲದೆ ಯಾವ ಕೆಲಸವನ್ನೂ ಮಾಡದೆ ಹಾಗೆ ಇದ್ದಾರೆ. ಅವರು ದುರ್ವ್ಯವಸ್ಥೆ ಮಾಡಿದ್ದಾರೆಂಬುದನ್ನು ದಯಮಾಡಿ ಹೇಳಿ. ಹಿಂದಿನ ಎರಡು ಸಭೆಗಳಲ್ಲಿ ನಾನು ಇದನ್ನೆಲ್ಲ ಹೇಳಿದೆ ಈ ಸಾರಿ ಹೇಳುವುದಕ್ಕೆ ನಿಂತಿದ್ದೇನೆ. ಏತಕ್ಕಿಂದರೆ ನೀವೇನು ಪಹಚಾಸ್‌ಗಿರಿ ಹೇಳಿಕೊಂಡು ಬೆನ್ನು ತಟ್ಟಿಕೊಂಡು ಕುಳಿತಿದ್ದೀರಲ್ಲ ಅದಕ್ಕೆ ಹೇಳುತ್ತಿದ್ದೇನೆ. ಹಿಂದಿನ ಸರ್ಕಾರದವರು ಸೋತೇನು ಮನೆಗೆ ಹೋಗಿಲ್ಲ. ನಮ್ಮ ಬೆಂಬಲಿಗರು ಯಾರು ನಿಮಗೆ ಬೆಂಬಲ ಕೊಡುವುದಿಲ್ಲವೆಂದು ಹೇಳಿಲ್ಲ. ಆದರೆ ಲೋಕ ಸಭೆಯ ಸಾರ್ವತ್ರಿಕ ಚುನಾವಣೆಯಲ್ಲಿ ನಮ್ಮ ಪಕ್ಷಕ್ಕೆ ಗೆಲುವು ಆಗಿಲ್ಲವೆಂದು ನಾವೇ ನಾವಾಗಿ ರಾಜೀನಾಮೆಯನ್ನು ಕೊಟ್ಟಿವು ; ನೀವೇನು ನಮ್ಮನ್ನು ಕಳುಹಿಸಲಿಲ್ಲ. ಮೈಸೂರಿನ ಸರ್ಕಾರವಾಗಿದೆಯಾದ್ದರಿಂದ ರಾಜೀನಾಮೆ ಕೊಡಿ ಎಂದು ನೀವೇನು ಹೇಳಲಿಲ್ಲ ; ನಾವೇ ಹೋಗಿದ್ದೇವೆ. ಕಾರಣ ಪ್ರಜಾಪುರುಷತ್ವದ ಬೆಲೆಯನ್ನು ಅರಿತುಕೊಂಡು ಅದಕ್ಕೆ ಮನ್ನಣೆ ಕೊಡಬೇಕು ಮತ್ತು ನಾವು ಯಾವ ಒಂದು ನೀತಿ ನಿಯಮಗಳನ್ನು ಅನುಸರಿಸಿಕೊಂಡು ಯಾವ ಹಾದಿಯಲ್ಲಿ ಹೋಗುತ್ತೇವೆಯೋ ಅದು ನನಗೆ ಅರಿವಾಗಬೇಕು, ಮಾರ್ಗದರ್ಶಕವಾಗಬೇಕು ಮತ್ತು ಒಂದು ಒಳ್ಳೆಯ ಸರ್ತ ಸಂಪ್ರದಾಯವನ್ನು ಸ್ಥಾಪನೆ ಮಾಡಬೇಕೆಂದು ನಾವು ಈ ಕೆಲಸವನ್ನು ಮಾಡಿದ್ದೇವೆ. ನಾವು ರಾಜೀನಾಮೆ ಕೊಡದಿದ್ದರೆ ನೀವು ಅಧಿಕಾರಕ್ಕೆ ಬರುವ ಪ್ರಶ್ನೆಯೇ ಇರುತ್ತಿರಲಿಲ್ಲ ; ಅಥವಾ ಅಸೆಂಬ್ಲಿಯನ್ನು ರದ್ದು ಮಾಡಬೇಕೆಂಬ ನಿರ್ಣಯವನ್ನು ಏನಾದರೂ ತೆಗೆದುಕೊಂಡಿದ್ದರೆ ಮಾನ್ಯ ಗುಂಡೂರಾಯರು ಇಂದು ಮುಖ್ಯ ಮಂತ್ರಿಗಳಾಗುವ ಪ್ರಶ್ನೆಯೇ ಬರುತ್ತಿರಲಿಲ್ಲ. ನಾವು ಒಂದು ದೊಡ್ಡ ತೀರ್ಮಾನ ತೆಗೆದುಕೊಂಡು ನೀವು ಇರಲಿ, ಅಡಳಿತ ನಡೆಸಲಿ ಎಂದು ನಿಮ್ಮನ್ನೆಲ್ಲ ಉಳಿಸಿದ್ದೇವೆ. ನನ್ನ ಸ್ನೇಹಿತರೊಬ್ಬರು ಹೇಳುತ್ತಿದ್ದರು, ನಾನು ಅಲ್ಲಿಗೆ ಹೋಗದೆ ಇದ್ದಿದ್ದರೆ ಸರ್ಕಾರ ಉಳಿಯುತ್ತಿರಲಿಲ್ಲ ಎಂದು. ಸರ್ಕಾರವನ್ನು ಉಳಿಸಿಕೊಳ್ಳುವುದಕ್ಕೋಸ್ಕರ ಅವರು ಅಲ್ಲಿ ಕುಳಿತುಕೊಂಡಿದ್ದಾರೆಂದು ಕಾಣುತ್ತದೆ.

ಒಬ್ಬರು ಮಾನ್ಯ ಸದಸ್ಯರು.—ಅವರು ಎಲ್ಲಿದ್ದರೋ ಅಲ್ಲಿಗೆ ಬಂದು ಉಳಿದಿದ್ದಾರೆ.

ಶ್ರೀ ಬಿ. ಬಸವಲಿಂಗಪ್ಪ.—ಈಗ ನಿಮ್ಮ ಸಮಾಚಾರ ಬೇಡ. ಈಗ ಪರಿಣಾಮ ಏನಾಗಿದೆ ಎಂದರೆ ಸರ್ಕಾರದ ಆಡಳಿತ ಏನಿದೆ ಅದು ಧೃತಿಗಟ್ಟಿದೆಯೆಂದು ಸ್ಪಷ್ಟವಾಗಿ ಹೇಳುತ್ತೇನೆ. If there is no direction from the Govt. there will be a complete collapse of Administration of the Government. ಆದರೆ ಧೃತಿಗಟ್ಟಾಗ ಏನು ಮಾಡಬೇಕೆಂದು ನಿಮಗೆ ಗೊತ್ತಿಲ್ಲ, ಧೃತಿಗಟ್ಟಿರತಕ್ಕ ಆಡಳಿತ ಇಲ್ಲಿಯೂ ಇದೆ ಮತ್ತು ಕೆಳಮಟ್ಟದಲ್ಲಿಯೂ ಇದೆ. ಆದುದರಿಂದ ಇದನ್ನು ಮೊದಲು ಸರಿಪಡಿಸಿಕೊಳ್ಳಿ ಎಂದು ಹೇಳುತ್ತೇನೆ. ಇನ್ನು ಪೋಲೀಸರ ಬಗ್ಗೆ ಮಾನ್ಯ ಸ್ನೇಹಿತರುಗಳು ಬೆಳಗ್ಗೆ ಯಿಂದ ಹೇಳಿದ್ದಾರೆ. ಪುನಃ ನಾನು ಈಗ ಹೇಳುವುದಕ್ಕೆ ಹೋಗುವುದಿಲ್ಲ. ಪೋಲೀಸರು ಕಳೆದ ೬ ತಿಂಗಳುಗಳಿಂದ ಏಕೆ ಹೀಗಾಗಿದ್ದಾರೆಂದು ಗೊತ್ತಿಲ್ಲ, ಮೊದಲು ಚನಾಗಿದ್ದರು. ನನಗೆ ಪೋಲೀಸ್ ಅಧಿಕಾರಿಗಳ ಬಗ್ಗೆ ಬಹಳ ಮೆಚ್ಚಿಗೆ ಇದೆ. ನಮ್ಮ ರಾಜ್ಯದಲ್ಲಿರುವ ಪೋಲೀಸ್ ಅಧಿಕಾರಿಗಳು ನಮ್ಮೆಲ್ಲರ

ಮೆಚ್ಚಿಗೆಯನ್ನು ಸಂಪಾದನೆ ಮಾಡಿದ್ದಾರೆ ; ಒಳ್ಳೆಯ ದಕ್ಷ ಅಧಿಕಾರಿಗಳಿದ್ದಾರೆ ಮತ್ತು ಒಳ್ಳೆಯ ಹೆಸರನ್ನು ಗಳಿಸಿದ್ದಾರೆ. ಆದರೆ ಲೋಕಸಭಾ ಚುನಾವಣೆಯಾದ ಮೇಲೆ ಏಕೆ ಅವರು ಧೈರ್ಯಿಗಟ್ಟಿರು ಎಂದು ಗೊತ್ತಿಲ್ಲ. ಅವರು, ಗಾಳಿ ಹಗ್ಗೆ ಬೀಸುತ್ತದೋ ಹಾಗೆ ಹೋಗೋಣ, ಇವರ ಪ್ರೀತಿಯನ್ನು ಸಂಪಾದನೆ ಮಾಡೋಣ ಇವರು ಹೇಳಿದಂತೆ ಕೇಳೋಣವೆಂದು ಮನಸ್ಸು ಮಾಡಿದ್ದಾರೆವೋ ಗೊತ್ತಿಲ್ಲ. ಹಾಗೇನಾದರೂ ಅವರು ಮನಸ್ಸು ಮಾಡಿದ್ದರೆ ಅದು ಕೆಡುಕಿಗೋಸ್ಕರ ಮಾಡಿರುವುದೆಂದು ಸ್ಪಷ್ಟವಾಗಿ ಹೇಳಬಯಸುತ್ತೇನೆ. ಚುನಾವಣೆಯ ಬಳಿಕ ಎಷ್ಟು ಹೊಡೆದಾಟ ಬಡಿದಾಟಗಳಾಗಿವೆ ಎಂಬುದನ್ನು ಕೈಮಾರ್ಪೋರ್ಟಿನಲ್ಲಿ ನೋಡಿ ಮತ್ತು ಅದರಲ್ಲಿ ಪೋಲೀಸರ ಪಾತ್ರ ಏನು ಎಂಬುದನ್ನು ಗಮನಿಸಿ ಯಾರು ತಪ್ಪಿತಸ್ಥರಿರುತ್ತಾರೋ ಅಂಥವರನ್ನು ಹಿಡಿದು ಜೈಲಿಗೆ ಹಾಕುವುದಕ್ಕೆ ಬದಲು ದೂರು ನೀಡಿದವರನ್ನೇ ಹಿಡಿದು ಬಿಡುವುವುದಕ್ಕೆ ಶುರು ಮಾಡಿದ್ದಾರೆ. ಇದಕ್ಕೆ ಕಾರಣ ಏನು ? ಈ ಸಂದರ್ಭದಲ್ಲಿ, ನನ್ನ ಅನುಭವಕ್ಕೆ ಬಂದ ಒಂದು ಉದಾಹರಣೆಯನ್ನು ಹೇಳುತ್ತೇನೆ. ಇದೇ ಬೆಂಗಳೂರು ನಗರದ ಶೇಷಾದ್ರಿಪುರದಲ್ಲಿ ಯಾರೋ ಒಬ್ಬರು ನವಗೆ ರಕ್ಷಣೆ ಇಲ್ಲದೆ ನಮ್ಮ ಸಂಸಾರಕ್ಕೆ ಬಹಳ ತೊಂದರೆಯಾಗುತ್ತಿದೆ, ನಮ್ಮ ಮನೆಯಲ್ಲಿ ಒಬ್ಬರು ಬಾಡಿಗೆದಾರರು ಬಹಳ ತೊಂದರೆ ಕೊಡುತ್ತಿದ್ದಾರೆಂದರು. ಅದಕ್ಕೆ ನಾನು ಒಬ್ಬ ಪೋಲೀಸ್ ಅಧಿಕಾರಿಗೆ ಫೋನ್ ಮಾಡಿ ಅವರಿಗೆ ರಕ್ಷಣೆ ಕೊಡಿ ಎಂದು ಹೇಳಿದೆ. ನಂತರ ಅಲ್ಲಿಗೆ ೧೦ ಜನ ಪೋಲೀಸರು ಹೋಗಿ ನಾವೆಲ್ಲಾ ಬಂದಿದ್ದೇವೆ. ನಿಮ್ಮ ರಕ್ಷಣೆ ಮಾಡಬೇಕೆಂದು ಮಾನ್ಯ ಬಸವಲಿಂಗಪ್ಪನವರು ಹೇಳಿದ್ದಾರೆ ಮತ್ತು ನಮ್ಮ ಅಧಿಕಾರಿಗಳೂ ಕೂಡ ಹೇಳಿದ್ದಾರೆ. ಅಂತೆಯೇ ನಾವೆಲ್ಲಾ ಸೇರಿ ನಿಮ್ಮನ್ನು ರಕ್ಷಣೆ ಮಾಡಿದ್ದೇವೆ ಅದ್ದರಿಂದ, ನಿಮ್ಮ ೧೦ ಜನಕ್ಕೂ ಹತ್ತತ್ತು ರೂಪಾಯಿಗಳಂತೆ ಕೊಡಿ ಎಂದು ೧೦೦ ರೂಪಾಯಿಗಳನ್ನು ಕೊಡುವವರೆಗೂ ಬಿಡದೆ ವಸೂಲಾಗುತ್ತಿದ್ದಾರೆ, ನಾನು ಹೇಳಿದ್ದಕ್ಕೋಸ್ಕರ ಅವರಿಗೆ ೧೦೦ ರೂಪಾಯಿ ಪಾಯಿದೆಯಾಯಿತು. ಈ ಒಂದು ಘಟನೆ ನಡೆದು ಕೇವಲ ೮ ದಿನಗಳು ಮಾತ್ರ ಆಗಿವೆ. ಇದನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ. ಯಾವ ಜಿಲ್ಲೆಯಲ್ಲೇ ಆಗಲೀ, ಯಾವ ತಾಲ್ಲೂಕಿನಲ್ಲೇ ಆಗಲಿ ಯಾವುದಾದರೂ ಘಟನೆ ನಡೆದ ತಕ್ಷಣ ಪೋಲೀಸರು ಹೋಗಿ ಯಾರು ತಪ್ಪಿತಸ್ಥರಿರುತ್ತಾರೋ ಅವರನ್ನು ಕೂಡಲೇ ಪತ್ತೆ ಹಚ್ಚಿ ಕ್ರಿಮಿ ಕೈಗೊಳ್ಳುವ ಪೈಪಸ್ತೆಯಾಗಬೇಕು. ಇವತ್ತು ದೂರು ಕೊಟ್ಟರೆ, ನಾಳೆಯೋ ನಾಡಿದ್ದೋ ಅಥವಾ ಅವರಿಗೆ ಮನಸ್ಸಿಗೆ ಬಂದಾಗ ಹೋಗುವುದನ್ನು ಮೊದಲು ತಪ್ಪಿಸಬೇಕು. ಘಟನೆ ನಡೆದ ಸ್ಥಳಕ್ಕೆ ಕೂಡಲೇ ಹೋಗಿ ಕಾನೂನು ಪ್ರಕಾರ ಸಂಬಂಧಪಟ್ಟವರ ಮೇಲೆ ಕ್ರಿಮಿ ತೆಗೆದುಕೊಳ್ಳುವುದು ಬಿಟ್ಟು ಅವರನ್ನು ಕರೆಸುವುದು, ಇವರನ್ನು ಕರೆಸುವುದು—ಇಂಥ ಒಂದು ಪದ್ಧತಿ ಪ್ರಾರಂಭವಾಗಿದೆ. ಇಂಥ ಒಂದು ನೀತಿ, ಇಂಥ ಒಂದು ವರ್ತನೆ ಬಿಂಡಿತ ಸರಿಯಲ್ಲ, ಇದಕ್ಕೆ ಕಾರಣವೇನೆಂಬುದು ನನಗೆ ಗೊತ್ತಿಲ್ಲ. ನಮ್ಮ ಸರ್ಕಾರ ಇರುವಾಗ ಇಂಥ ದೂರುಗಳು ಬರುತ್ತಿರಲಿಲ್ಲ. ಎಲ್ಲೋ ಒಂದೆರಡು ದೂರುಗಳು ಬರುತ್ತಿದ್ದವೆಂದು ಕಾಣುತ್ತದೆ. ಆದರೆ ಈಗ ಸರ್ವೇ ಸಾದಾರಣವಾಗಿ ದೂರುಗಳು ಬರುತ್ತಿವೆ. ಇದಕ್ಕೆ ಸಮಜಾಯಿಷಿ ಕೊಡಬೇಕು. ಇವತ್ತಿನ ದಿವಸ ಎಲ್ಲೆಲ್ಲಿ ಬಡವರಿದ್ದಾರೆ ಅವರ ರಕ್ಷಣೆಯಾಗುತ್ತಿಲ್ಲ. ಹರಿಜನ-ಗಿರಿಜನರು, ಅನಾಗರಿಕರು, ಅನಕ್ಷರಸ್ಥರು ಯಾರಿದ್ದಾರೆ ಅವರಿಗೆ ಹಿಂಸೆ ಆದಾಗ ಅವರು ಯಾರಿಗೆ ಹೇಳಬೇಕು, ಯಾರ ರಕ್ಷಣೆಯನ್ನು ಪಡೆಯಬೇಕು ? ಶಾಸಕಿಗೆ ಹೇಳಬೇಕು.

ಶ್ರೀ ಪಿ.ಎಂ.

ವಿಧಾನಸಭಾ ಸದಸ್ಯರು ಬೇರೆ ಕಡೆ ಹೋಗಿ ರಾಜಕೀಯ ಮಾಡಬಹುದು, ಬಿಟ್ಟರೆ ಬಿಡಬಹುದು. ಮೊನ್ನೆ ದಿವಸ ಶ್ರೀಮಾನ್ ಕೆ. ಹೆಚ್. ರುಗನಾಥ್‌ರವರ ಕ್ಷೇತ್ರಕ್ಕೆ ವಕ್ರವು ಕ್ಷೇತ್ರದ ಶಾಸಕರು ಹೋಗಿದ್ದರು. ಎಂದು ಅಪವಾದ ಮಾಡಿದಹಾಗೆ ಮಾಡಿದರೆ ಏನು ಮಾಡಬೇಕು? ಆಯಾ ಕ್ಷೇತ್ರದ ಶಾಸಕರು ಬೇರೆ ತಾಲ್ಲೂಕಿಗೆ ಹೋಗಬೇಕೇ ಬೇಡವೇ ಎಂಬುದು.....

ಶ್ರೀ ಕೆ. ಹೆಚ್. ರುಗನಾಥ್.—ಬೇರೆ ಶಾಸಕರು ನಮ್ಮ ಕ್ಷೇತ್ರಕ್ಕೆ ಬರಬಾರದು ಎಂದು ಹೇಳುವಷ್ಟು ಕೆಳಮಟ್ಟಕ್ಕೆ ನಾನು ಇಳಿದಿಲ್ಲ. ನಾನು ಆ ರೀತಿ ಹೇಳುವುದಕ್ಕೂ ಹೋಗಿಲ್ಲ. ಅದು ಎಲ್ಲರಿಗೂ ಸಂಬಂಧಪಟ್ಟ ವಿಷಯವಾದ್ದರಿಂದ ನನ್ನನ್ನು ಕರೆದಿದ್ದರೆ ನಿಮ್ಮ ಜೊತೆಯಲ್ಲಿ ನಾನೂ ಬರುತ್ತಿದ್ದೆ ಅಥವಾ ಕಾಗದ ಬರೆದಿದ್ದರೂ ನಾನು ಬರುತ್ತಿದ್ದೆ ಎಂದು ಹೇಳಿದೆ, ಅಪ್ಪ. ನಾನು ಬೇರೆ ಶಾಸಕರು ನನ್ನ ಕ್ಷೇತ್ರಕ್ಕೆ ಬರಬಾರದು ಎಂದು ಹೇಳಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಯಾರೋ ಒಬ್ಬ ಶಾಸಕರು ಇನ್ನೊಂದು ಕ್ಷೇತ್ರಕ್ಕೆ ಹೋದರೆ ಅಪವಾದ ಬರುತ್ತದೆ ಎಂದು ಹೇಳಿದೆ. ಎಂ.ಎಂ.ಎ. ಗಳು ವಿಚಾರ ಮಾಡುವಹಾಗಿಲ್ಲ ಎಂದರೆ ಇನ್ನು



ಯಾರು ಮಾಡಬೇಕು? ಪೋಲೀಸರು ಮಾಡಬೇಕು, ಪೋಲೀಸರು ಇವತ್ತಿನ ದಿವಸ ಸರಿಯಾಗಿ ಕೆಲಸ ಕಾರ್ಯಗಳನ್ನು ನಿರ್ವಹಣೆ ಮಾಡುತ್ತಿಲ್ಲವೆಂಬ ಕಾರಣದಿಂದ ಜನರು ಕಂಗಾಲಾಗಿದ್ದಾರೆ. ಹಾಗಾದರೆ ಜನಗಳು ಯಾರ ಹತ್ತಿರ ಹೋಗಬೇಕು? ಮಾನ್ಯ ಸದಸ್ಯರಾದ ಕಟ್ಟಲಾಯ ಅವರು ಹೇಳುತ್ತಿದ್ದರು, ಲೇಬರ್ ಡಿಸ್ಟ್ರಿಕ್ಟ್ ಆದರೆ ಕಾರ್ಮಿಕರು ಯಾರ ಹತ್ತಿರ ಹೋಗಬೇಕು? ಎಂದು ಜನರಿಗೆ ರಿಕ್ಷಣೆ ಕೊಡುವವರು ಯಾರು? ಈ ರೀತಿಯ ಸಂಶಯ ಜನರಲ್ಲಿ ಉಂಟಾಗಿದೆ, ಅದರಲ್ಲೂ ಈ ಮನೆಯ ಸದಸ್ಯರಲ್ಲೂ ಉಂಟಾಗಿದೆ. ಬಡವರು ಒಟ್ಟು ಕೊಟ್ಟು ನಮ್ಮನ್ನೆಲ್ಲಾ ಕಳುಹಿಸಿರುವುದು ಏತಕ್ಕೋಸ್ಕರ ಪೋಲೀಸರಿಂದ ರಕ್ಷಣೆ ಇಲ್ಲ, ಸರ್ಕಾರದಿಂದ ರಕ್ಷಣೆ ಇಲ್ಲ. ಅವರು ಎಲ್ಲಿಗೆ ಹೋಗಬೇಕು? ಮೊನ್ನೆ ದಿವಸ ೯ ರಾಜ್ಯಗಳಲ್ಲಿ ಚುನಾವಣೆಯಾಗಿದೆ. ಅದರಲ್ಲಿ ೮ ರಾಜ್ಯಗಳಲ್ಲಿ ಜನರು ಒಂದೇ ಪಕ್ಷಕ್ಕೆ ಮತ ನೀಡಿದ್ದಾರೆ, ಆದರೆ ತಮಿಳುನಾಡಿನಲ್ಲಿ ಕೊಟ್ಟಿಲ್ಲ. ತಮಿಳುನಾಡು ದಕ್ಷಿಣಭಾರತ ಎಂಬುದನ್ನು ಮರೆಯಬಾರದು. ಉತ್ತರ ಭಾರತದಲ್ಲಿ ಯಾವ ವಾತಾವರಣ ಇದೆಯೋ ಅದು ದಕ್ಷಿಣ ಭಾರತದಲ್ಲಿದ್ದ ದಕ್ಷಿಣ ಭಾರತದಲ್ಲಿ ಒಂದೇ ಒಂದು ಅಭಿಪ್ರಾಯ ಇದೆ. ನೀವು ಉತ್ತರ ಭಾರತದಲ್ಲಿ ಆದಹಾಗೆ ಇಲ್ಲೂ ಆಗುತ್ತದೆ ಎಂಬುದನ್ನು ಮರೆಯಬೇಕು. ನಾನು ನಿಮ್ಮ ಸರ್ಕಾರ ಹೋಗಬೇಕು ಎಂದು ಹೇಳುತ್ತಿಲ್ಲ ಆದರೆ ಸರ್ಕಾರ ನಡೆಸುವಾಗ, ಜನಗಳ ಹಿತಸರಿಯಲ್ಲಿ ನಡೆಸುವಾಗ ಸರಿಯಾಗಿ ಚೆನ್ನಾಗಿ ನಡೆಸಿ, ಕಣ್ಣಲ್ಲಿ ಕಣ್ಣಿಟ್ಟು ನಡೆಸಿ ಎಂದು ಹೇಳುತ್ತಿದ್ದೇನೆ. ಇದರಿಂದ ಜನಗಳು ಸಂತೃಪ್ತರಾಗಲಿ. ಜನರಿಗೆ ನಿಮ್ಮ ಕೆಲಸದಿಂದ ನಿರಾಶೆಯಾಗಬಾರದು. ಇಲ್ಲಿ ಎನಾದರೂ ಚುನಾವಣೆಯಾದರೆ ಅದರಿಂದಾಗುವ ಪರಿಣಾಮ ವೇನು ಎಂಬುದನ್ನು ಯೋಚನೆ ಮಾಡಬೇಕು. ನಾವೇ ಪುನ ಗೆದ್ದು ಬರುತ್ತೇವೆ ಎಂದು ನಿಮ್ಮ ಮನಸ್ಸು ನಲ್ಲಿರಬಹುದು. ನೀವು ಬನ್ನಿ, ಬರುವುದಕ್ಕೆ ನನ್ನ ಅಭ್ಯಂತರವಿಲ್ಲ. ಆದರೆ ರಾಜ್ಯಾಡಳಿತವನ್ನು ಚೆನ್ನಾಗಿ ಮಾಡಿ. ನಿಮ್ಮ ರಾಜ್ಯಭಾರದಲ್ಲಿ ಇವತ್ತಿನ ದಿವಸ ಆಶಾಂತಿಯ ವಾತಾವರಣ ಉದ್ಭವವಾಗಿದೆ ಜನವರಿ ತಿಂಗಳಿನಲ್ಲಿ ಚುನಾವಣೆಯಾಗುವಾಗ ಎಲ್ಲಾ ಬೆಲೆಗಳೂ ಏರಿವೆ, ಸೀಮಣ್ಣೆ ಸಿಗುವುದಿಲ್ಲ, ತಾಳಿಗೆ ಚೆನ್ನ ಸಿಗುವುದಿಲ್ಲ ಎಂದು ಏನೇನೋ ಪ್ರಚಾರ ಮಾಡಿದಿರಿ. ನಂತರ ಚುನಾವಣೆಯಾಯಿತು. ನಂತರ ನಿಮ್ಮ ಪಕ್ಷ ಅಧಿಕಾರಕ್ಕೆ ಬಂದಿತು. ಅವತ್ತಿನಿಂದ ಈವತ್ತಿನವರೆಗೂ ಸೂಕ್ಷ್ಮವಾಗಿ ನೋಡುತ್ತಿದ್ದೇನೆ. ಬಡವರಿಗೆ ಅವಶ್ಯಕವಾಗಿರತಕ್ಕ ವಸ್ತುಗಳು ಯಾವುವಿವೆ ಅದು ಸರಿಯಾಗಿ ಅವರಿಗೆ ಸಿಗುತ್ತಿದ್ದೆಯೇ? ತಿನ್ನುವುದಕ್ಕೆ, ಉಡುವುದಕ್ಕೆ, ಇರುವುದಕ್ಕೆ ಎಲ್ಲಾ ಸಿಗುತ್ತಿದ್ದೆಯೇ? ಸಿಕ್ಕಿದರೂ ಕೂಡ ಯಾರಿಗೆ ಸಿಗುತ್ತಿದೆ, ಹೇಗೆ ಸಿಗುತ್ತಿದೆ, ಯಾವ ಬೆಲೆಗೆ ಸಿಗುತ್ತಿದೆ? ಒಂದಕ್ಕಿರಡರಷ್ಟು ಬೆಲೆಯಾಗಿದೆ. ನೀವು ಬಂದು ಏನು ಮಾಡಿದ್ದೀರಿ? ಜನತಾ ಪಕ್ಷದವರನ್ನು ಬೈದಿಲ್ಲ ಬೈದಿದ್ದೆ. ಏತಕ್ಕೆ ಬೈಯುತ್ತಿದ್ದೀರಿ. ನೀವು ಬಂದು ಏನು ಉದ್ಧಾರ ಮಾಡಿದ್ದೀರಿ? ನಾವು ರಾಜೀನಾಮೆ ಕೊಟ್ಟು ಹೋಗುವವರೆಗೂ ಚೆನ್ನಾಗಿ ಸಿಗುತ್ತಿದ್ದ ಸಾಮಾನುಗಳು ಈಗ ಏತಕ್ಕೆ ಸಿಗುತ್ತಿಲ್ಲ? ನೀವು ಬಂದು ಏನು ಫಾಯಿದೆಯಾಯಿತು? ಸಿಮೆಂಟ್ ಬೆಲೆ ಎಷ್ಟಾಗಿದೆ? ಒಂದು ಮೂಟೆ ಸಿಮೆಂಟ್ ಬೇಕಾದರೆ ೫೦ ರೂಪಾಯಿ ಕೊಟ್ಟು ತೆಗೆದು ಕೊಳ್ಳಬೇಕು. ಸಕ್ಕರೆ ಸರಿಯಾಗಿ ಸಿಗುತ್ತಿದೆಯೇ ಎಂದರೆ ಅದೂ ಇಲ್ಲ. ಎಷ್ಟು ಸ್ವಾಮಿ ಸಕ್ಕರೆ ಬೆಲೆ ಎರಡೂವರೆ ರೂಪಾಯಿಗೆ ಸಿಗುತ್ತಿದೆಯೇ? ಇವತ್ತು ೫.೬-೭-೮ ರೂಪಾಯಿ. ಅವರು ಎಷ್ಟು ಹೇಳುತ್ತಾರೋ ಅದೇ ಬೆಲೆ. ಸರ್ಕಾರ ನಿಯಂತ್ರಿಸಿರುವ ಎಲ್ಲಾ ಸಾಮಾನುಗಳೂ ಜಾಸ್ತಿ ಬೆಲೆ ಕೊಟ್ಟರೆ ಮಾರುಕಟ್ಟೆಯಲ್ಲಿ ಸಿಗುತ್ತದೆ. ಎಷ್ಟಾದರೂ ಸಿಗುತ್ತದೆ. ಹಾಗಾದರೆ ನಿಯಂತ್ರಣವನ್ನು ಏತಕ್ಕೆ ಮಾಡಬೇಕು?

ಶ್ರೀ ಜೆ. ಹೆಚ್. ಪಟೇಲ್. — ಮಾನ್ಯ ವಿರೋಧಪಕ್ಷದ ನಾಯಕರು ಸಕ್ಕರೆ ಬೆಲೆ ಜಾಸ್ತಿಯಾಗಿದೆ ಎಂದು ಹೇಳಿದರು. ಸಕ್ಕರೆ ಬೆಲೆ ಎಷ್ಟು ಏರಿದೆಯೆಂದರೆ ಮಂತ್ರಿಮಂಡಲದಲ್ಲಿರತಕ್ಕ ಒಬ್ಬ ಮಂತ್ರಿ ಸಕ್ಕರೆ ಕೊಳ್ಳುವುದಕ್ಕಾಗುವುದಿಲ್ಲ ಅಷ್ಟು ದುಬಾರಿಯಾಗಿದೆ. ಒಬ್ಬ ಮಂತ್ರಿ ಒಬ್ಬನೊಕ್ಕನೆಗೆ ಏನು ದರೂ ಮಾಡಿ ಸ್ವಲ್ಪ ಸಕ್ಕರೆಯನ್ನು ನಮ್ಮ ಮನೆಗೆ ಕಳಿಸಿಕೊಡು ಎಂದು ಕೇಳುವಷ್ಟು ದುಬಾರಿಯಾಗಿದೆ.

ಶ್ರೀ ಬಿ. ಬಸವಲಿಂಗಪ್ಪ. — ಮಾನ್ಯ ಪಟೇಲ್ ಅವರು ಹೇಳಿದ ಮಾತಿಗೆ ನಾನು ಹೋಗುವುದಿಲ್ಲ ಯಾವಯಾವ ಅತ್ಯಾವಶ್ಯಕ ವಸ್ತುಗಳು ನಿಯಂತ್ರಿತ ಬೆಲೆಗೆ ಸಿಗಬೇಕೋ ಅದು ಸಿಗುತ್ತದೆಯೇ? ಸುಲಲಿತವಾಗಿ ಸಿಗುತ್ತದೆಯೇ ಎಂದು ಪ್ರಶ್ನೆ ಹಾಕಿದರೆ ಇಲ್ಲ ಎಂಬ ಉತ್ತರ ಬರುತ್ತದೆ. ನೀವು (ಕಾಂಗ್ರೆಸ್) ಅಧಿಕಾರಕ್ಕೆ ಬಂದಿದ್ದೀರಿ. ಬಂದು ಏನು ಮಾಡುತ್ತಿದ್ದೀರಿ? ನೀವು ಬಂದಮೇಲೆ ಬಡವರ ಜೀವನ ಸುಗಮವಾಗುತ್ತದೆ ಎಂದು ನಾವು ತಿಳಿದುಕೊಂಡಿದ್ದೆವು. ಆದರೆ ಅದು ಆ ರೀತಿಯಾಗಲಿಲ್ಲ. ಏನಾದರೂ ಆಗಲಿ, ಹೇಗೋ ಅವರು ಜೀವನ ಮಾಡುತ್ತಾರೆ ನಮ್ಮ ವ್ಯವಹಾರ ನಾವು ಮಾಡೋಣ

ಎಂಬ ಮನೋಭಾವದಿಂದ ನೀವು ಆದಳತೆ ಮಾಡಿದರೆ ಅದು ಸರ್ಕಾರಕ್ಕೆ ಒಳ್ಳೆಯದಲ್ಲ. ನೀವು ಜನಗಳಿಗೆ ಏನು ಆಶ್ವಾಸನೆಯನ್ನು ಕೊಟ್ಟಿದ್ದೀರೋ ಅದಕ್ಕೆ ವಿರುದ್ಧವಾಗಿ ನಡೆದುಕೊಳ್ಳುತ್ತಿದ್ದೀರಿ. ಹಾಗೆ ಮಾಡಬೇಡಿ. ಈಗ ಸಾಮಾನ್ಯಗಳು ಅಭಾವವಾಗಿರುವುದಕ್ಕೆ ಕಾರಣವೇನು? ಉತ್ಪತ್ತಿ ಕಡಿಮೆಯಾಗಿರಬೇಕು. ಉತ್ಪತ್ತಿ ಜಾಸ್ತಿ ಮಾಡಬೇಕು. ಅದಕ್ಕೆ ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರಿ ಬೇಡಿಕೆ ಎಷ್ಟಿದೆಯೋ ಅಷ್ಟು ಉತ್ಪತ್ತಿ ಮಾಡಿ ಸರಬರಾಜು ಮಾಡಬೇಕು. ಈಗ ಉತ್ಪತ್ತಿಯೋ ಇಲ್ಲ, ಸರಬರಾಜೋ ಇಲ್ಲ. ಕಾರಣ ಉತ್ಪಾದನೆ ಮಾಡುವ ಕಾರ್ಮಿಕವರ್ಗ ಏನಿದೆ ಅವರ ಜೀವನ ಸುಗಮವಾಗಿ ನಡೆಯುವಂಥ ವಾತಾವರಣ ನಿರ್ಮಾಣವಾಗಿಲ್ಲ. ಅವರು ಕೆಲಸಗಳನ್ನು ಸರಿಯಾಗಿ ಮಾಡುತ್ತಿಲ್ಲ. ಮುಷ್ಕರಗಳನ್ನು ಮಾಡಿಕೊಂಡು ಅವರ ಕೇಳಿಕೆಗಳನ್ನು ಸರ್ಕಾರದ ಮುಂದೆ ಇಟ್ಟು ಹೋಗುತ್ತಿರುವುದರ ಪರಿಣಾಮವಾಗಿ ಉತ್ಪತ್ತಿಯೂ ಇಲ್ಲ, ಏನೂ ಇಲ್ಲ. ಅಭಾವವನ್ನು ನೀಗಿಸುವುದಕ್ಕೆ ನೀವು ಯಾವ ಪ್ರಯತ್ನವನ್ನೂ ಮಾಡಿಲ್ಲ. ನಿಮ್ಮಲ್ಲಿ ಉತ್ಪತ್ತಿ ಮಾಡಬೇಕು ಎಂಬ ಮಾತೇ ಇಲ್ಲ. ಎಲ್ಲವೂ ಸ್ಥಗಿತವಾಗಿದೆ. ಉತ್ಪತ್ತಿ ಮಾಡುವ ಕಡೆ ಸ್ಥಾನಾರಾಧರೂ ಗಮನ ಕೊಟ್ಟಿದ್ದಾರೆಯೇ ಎಂದರೆ ಇಲ್ಲ ಎಂದು ಹೇಳಬೇಕಾಗಿದೆ. ಮಾನ್ಯ ಅರ್ಥಕರ್ತೃಗಳಾದ ಶ್ರೀಮಾನ್ ವೀರಪ್ಪ ಮೊಯಿಲಿ ಅವರು ತಮ್ಮ ಆಯವ್ಯಯ ಭಾಷಣದಲ್ಲಿ ಬಹಳ ಚೆನ್ನಾಗಿ ಹೇಳಿದ್ದಾರೆ. ಉತ್ಪತ್ತಿ ಇಲ್ಲದೇ ಖರ್ಚು ಮಾಡುತ್ತಾ ಹೋದರೆ ಅರ್ಥವ್ಯವಸ್ಥೆ ಅಸ್ತವ್ಯಸ್ತವಾದ್ದು ಎಂದು ಹೇಳಿದ್ದಾರೆ. ಉತ್ಪತ್ತಿ ಮಾಡುವುದಕ್ಕೆ ಏನು ಗಮನ ಕೊಟ್ಟಿದ್ದೀರಿ ಯಾವ ಕ್ಷೇತ್ರದಲ್ಲಿ ಕೊಟ್ಟಿದ್ದೀರಿ ಅರ್ಥಕರ್ತೃತ್ವದಲ್ಲಿ ಕೊಟ್ಟಿದ್ದೀರಾ ಉದ್ದಿಮೆಗಳ ಬಗ್ಗೆ ಗಮನ ಕೊಟ್ಟಿದ್ದೀರಾ. ವ್ಯವಸಾಯ ಕ್ಷೇತ್ರದಲ್ಲಿ ಕೊಟ್ಟಿದ್ದೀರಾ ರೈತ ಕಾರ್ಮಿಕರೇ ನಿನ್ನಾರೆ ಅವರು ದನಗಳ ರೀತಿಯಲ್ಲಿ ಜೀವನ ಮಾಡುತ್ತಿದ್ದಾರೆ. ಅವರ ಬಗ್ಗೆ ಏನು ಗಮನ ಕೊಟ್ಟಿದ್ದೀರಿ ಸಬ್ಸಿಡಿ ಕೊಟ್ಟಿದೆ. ಯಾರು ಸರ್ಕಾರದ ಮೇಲೆ ಪ್ರಭಾವವನ್ನು ಬಿರುತ್ತಾರೆ ಅಂಥವರಿಗೆ ಸಬ್ಸಿಡಿ ಕೊಟ್ಟಿದ್ದೇ ಕೊಟ್ಟಿದ್ದು. ಆದರೆ ಯಾರು ಸಂಪತ್ತನ್ನು ಉತ್ಪತ್ತಿ ಮಾಡುತ್ತಾನೆ ಅಂಥವನಿಗೆ ಏನೂ ಇಲ್ಲ. ರಾಗಿ, ಜೋಳ, ಭತ್ತ ಈ ರೀತಿಯಾಗಿ ಸಮಾಜದ ಅವಶ್ಯಕತೆಗಳನ್ನು ಒದಗಿಸುವುದಕ್ಕೆ ಯಾರು ಪ್ರಯತ್ನ ಹಾಕುತ್ತಿದ್ದಾರೋ ಅಂಥವರ ಬಗ್ಗೆ ಸಬ್ಸಿಡಿ ಇಲ್ಲವೂ ನ್ಯಾಟೀಸನ್ ಗೋಸ್ಕರ ೧ ಕೋಟಿ ರೂಪಾಯಿ ಇಟ್ಟಿದ್ದೀರಿ. ಆದರೆ ರೈತರಿಗೆ ಏತಕ್ಕೆ ಫೋಲ್ಡಾಡು ಕೊಡಬಾರದು ಅವನೂ ಬಲಾಡ್ಯನಾಗಿರಲಿ. ಮೂವತ್ತು ವರ್ಷದ ಕೃಷಿ ಕಾರ್ಮಿಕನ ಮುಖ ನೋಡಿದರೆ ಅರವತ್ತು ವರ್ಷದ ಮಂದುಕನ ಮುಖ ಕಂಡ ಹಾಗೆ ಕಾಣುತ್ತದೆ. ಕಾರಣ ಯಾವ ಮನುಷ್ಯ ಕೆಲಸ ಮಾಡುತ್ತಿದ್ದಾನೆ ಅವನು ಹೊಟ್ಟೆಗೆ ಸಾಕಷ್ಟು ತಿಂದು ಕೆಲಸ ಮಾಡಲಿಕ್ಕೆ ಅವಕಾಶವಿಲ್ಲ. ಅವನನ್ನು ಊಟ ಮಾಡಿದ್ದೀಯೆ ಅಥವಾ ಉಪವಾಸವಿದ್ದೀಯೆ ಎಂದು ಯಾರಾದರೂ ಕೇಳುತ್ತಿದ್ದಾರೆಯೆ ನಗರವಾಸಿ ಕಾರ್ಮಿಕರು, ಕಾರ್ಮಿಕ ಸಂಗದ ನಾಯಕರು ದಪ್ಪಪ್ರಜ್ಞವಾಗಿ ನೋಡಲಿಕ್ಕೆ ಚೆನ್ನಾಗಿದ್ದಾರೆ ಆದರೆ, ಶೇಕಡ ಎಂಬತ್ತರಷ್ಟು ಜನ ಯಾರು ಹಳ್ಳಿಗಾಡುಗಳಲ್ಲಿ ಕೃಷಿ ಕಾರ್ಮಿಕರಾಗಿ ಜೀವನೆ ಮಾಡುತ್ತಿದ್ದಾರೆ ಮತ್ತು ಯಾರಿಗೆ ಆಸ್ತಿ ಮತ್ತು ಜಮೀನಿಲ್ಲ ಅಂತವರನ್ನು ಸುಖವಾಗಲಿಕ್ಕೆ ನೀವು ಏನು ಪ್ರಯತ್ನ ಮಾಡಿದ್ದೀರಿ ಉತ್ಪತ್ತಿ ಪದವನ್ನು ಗಮನದಲ್ಲಿಟ್ಟುಕೊಂಡು, ಯಾರು ಉತ್ಪತ್ತಿಗೆ ಕಾರಣರಾಗಿದ್ದಾರೆ ಅವರ ಯೋಗಕ್ಷೇಮವನ್ನು ಮಾಡಲೇಬೇಕೆಂದು ರಾಜ್ಯಾಂಗದಲ್ಲಿ ಹೇಳಿದೆ. ಅವರು ಚೆನ್ನಾಗಿದ್ದರೆ ದೇಶದ ಉತ್ಪತ್ತಿ ಇನ್ನೂ ಹೆಚ್ಚಾಗುತ್ತದೆ. ಉತ್ಪತ್ತಿ ಹೆಚ್ಚಾದರೆ ವೆಚ್ಚಕ್ಕೆ ಹಣ ಸಿಗುತ್ತದೆ. ಆದರೆ, ಇವತ್ತಿ ನವರೆಗೂ ನೀವು ರಾಜಕಾರಣದಲ್ಲಿ ಕಾಲಕಳೆಯುತ್ತಿದ್ದೀರೆಯೇ ವಿನಹ ಜನಗಳ ಯೋಗಕ್ಷೇಮದ ಕಡೆಗೆ ಮತ್ತು ದೇಶದ ಉತ್ಪತ್ತಿ ಹೆಚ್ಚು ಮಾಡುವ ಕಡೆಗೆ ಗಮನಕೊಡಲಿಲ್ಲ ಎಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. ನಿನ್ನೆ ನೋಡಿದರೂ ಜನ ಯಾರು ಜಾತಿಯವರೇ ಅಧಿಕಾರಕ್ಕೆ ಬರಬೇಕೆನ್ನುವುದೇ ನಿಮ್ಮ ಸಾಧನೆ. ನಿಮ್ಮ ಜಾತಿಯವರೇ ಹೆಚ್ಚು ಮಂತ್ರಿಗಳಿರಬೇಕು. ಕರ್ನಾಟಕದಲ್ಲಿ ಬಿಟ್ಟು ಬೇರೆಲ್ಲ ಕಡೆ ಇದನ್ನು ಮಾಡಿದ್ದಾರೆ. ತಮ್ಮ ಭಾಷಣದಲ್ಲಿ ಲೋಕಸಭೆ ಚುನಾವಣೆಯ ವಿಷಯವಾಗಿ ಗಮನ ಸೆಳೆದಿರುವುದರಿಂದ ನಾನು ಇದನ್ನು ಹೇಳುತ್ತಿದ್ದೇನೆ. ಮುಖ್ಯವಾಗಿ ಅಧಿಕಾರ ನಡೆಸುವವರ ಕೋಮಿಗೆ ಸೇರಿದ ಮಂತ್ರಿಗಳೇ ಜಾಸ್ತಿ ಇರಬೇಕು, ಅವರೇ ಬುದ್ಧಿವಂತರು, ಅವರೇ ಶಕ್ತಿವಂತರು, ಅವರೇ ಈ ದೇಶವನ್ನು ನರಕದಿಂದ ಸ್ವರ್ಗಕ್ಕೆ ಕೊಂಡೊಯ್ಯುವರೆಂದೂ ತಿಳಿದುಕೊಂಡಿದ್ದರೆ ಅದು ತಪ್ಪು. ಒಂದೇ ಜಾತಿಯವರು ಅಧಿಕಾರದಲ್ಲಿರಬೇಕೆಂದು ಮಾಡುತ್ತಿರುವ ಪ್ರಯತ್ನವನ್ನು ಜನ ನೋಡುತ್ತಿದ್ದಾರೆ. ಜನ ಚೆನ್ನಾಗಿ ಅರ್ಥ ಮಾಡಿ ಕೊಳ್ಳುತ್ತಾರೆ. ಜನ ಯಾವ ರೀತಿ ಮೋಸ ನಡೆದ ಲೋಕಸಭೆ ಚುನಾವಣೆಯಲ್ಲಿ ಒಬ್ಬರನ್ನು ಕಿತ್ತು ಬಿಸಾಕಿದರೋ ಹಾಗೆಯೇ ನಿಮ್ಮನ್ನೂ ಕಿತ್ತು ಬಿಸಾಕುವ ಪ್ರಸಂಗ ಇವತ್ತು ಬರಬಹುದು, ನಾಳೆ ಬರಬಹುದು ಅಥವಾ ನಾಳಿದ್ದು ಬರಬಹುದು, ಆದುದರಿಂದ, ಈಗಲಾದರೂ

ನಾನು ಏನನ್ನು ಮಾಡಿಲ್ಲವೆಂದು ಹೇಳುತ್ತಿದ್ದೇನೆ ಅದನ್ನೆಲ್ಲ ಮಾಡಲು ತಾವು ಗಮನ ಕೊಡಬೇಕು. ಮಾನ್ಯ ಗುಂಡೂರಾಯರು ಅಧಿಕಾರಕ್ಕೆ ಬಂದಮೇಲೆ ಎಲ್ಲೇ ಹೋಗಲಿ ತಾಲ್ಲೂಕು ಮಟ್ಟಕ್ಕೆ ಹೋಗಲಿ ಅಥವಾ ಯಾವುದಾದರೊಂದು ಗ್ರಾಮಕ್ಕೆ ಹೋಗಲಿ ಏನು ಕಾಣುತ್ತಿದ್ದೇವೆ ಜನಗಳಲ್ಲಿ ಸಂಶಯ, ಅಧಿಕಾರಗಳಲ್ಲಿ ಸಂಶಯ.

ಶ್ರೀ ಆರ್. ಗುಂಡೂರಾವ್.—ಬಸವಲಿಂಗಪ್ಪ ಇಲ್ಲ ಎಂತಲೋ

ಶ್ರೀ ಬಿ. ಬಸವಲಿಂಗಪ್ಪ.—ಹೆದರಿಕೆ ಮತ್ತು ಒಬ್ಬರಲ್ಲೊಬ್ಬರಿಗೆ ಅಪನಂಬಿಕೆ. ಬಹಳ ವರ್ಷಗಳಿಂದ ಕರ್ನಾಟಕ ರಾಜ್ಯದಲ್ಲಿ ನಮ್ಮ ಸರ್ಕಾರ ಆಡಳಿತ ನಡೆಸುತ್ತಿದ್ದುದರಿಂದ ಈ ಜನಗಳಿಗೆ ಒಂದು ರೀತಿ ಯಾದ ಕಾನೂನು ಅಭ್ಯಾಸವಿತ್ತು. ಈ ಅಭ್ಯಾಸ ಬಲದಿಂದ ಒಂದು ರೀತಿಯ ಶಾಂತ ವಾತಾವರಣವಿತ್ತು. ಆದರೆ, ಇವತ್ತಿನ ದಿವಸ ಯಾವುದೇ ಒಂದು ಊರಿಗೆ ಹೋಗಿ ಅಲ್ಲಿ ಶಾಂತಿ ನೆಲಸಿದೆ ಎಂದು ಮಾನ್ಯ ಗುಂಡೂರಾಯರು ಹೇಳಿದರೆ ನಾನು ಅವರಿಗೆ ಬಹಿರಂಗವಾಗಿ ಮನ್ನಣೆ ಕೊಡುತ್ತೇನೆ.

ಶ್ರೀ ಆರ್. ರಾಜೂಗೌಡ.—ವಿಧಾನ ಸಭೆಯೂ ಶಾಂತವಾಗಿದೆ, ಹೊರಗಡೆಯೂ ಶಾಂತವಾಗಿದೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ರಾಜೂಗೌಡರು ಕೊಳ್ಳೇಗಾಲದಿಂದ ಬರುತ್ತಿದ್ದಾರೆ. ಅವರ ಕ್ಷೇತ್ರಕ್ಕೆ ಮೊನ್ನೆ ನಾನೂ ಹೋಗಿದ್ದೆ. ಅಲ್ಲಿ ಬಹಳ ಶಾಂತಿ ಇದೆ, ಅಲ್ಲಿನ ಘಟನೆಗಳಿಗೆ ಯಾರು ಪ್ರಚೋದನೆ ಮಾಡಿದ್ದಾರೆನ್ನುವುದೂ ನನಗೆ ಗೊತ್ತಿದೆ. ಅದನ್ನೆಲ್ಲ ನಾನು ಬಹಿರಂಗಪಡಿಸುವುದಿಲ್ಲ.

ಶ್ರೀ ಆರ್. ರಾಜೂಗೌಡ.—ಪ್ರಚೋದನೆಯನ್ನು ಯಾರು ಮಾಡಿದರೆನ್ನುವುದನ್ನು ಹೇಳಿ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ರಾಜೂಗೌಡರು ನನ್ನ ಸ್ನೇಹಿತರು. ಅವರು ಏನು ಕೇಳಿದರೂ ನಾನು “ಇಲ್ಲ” ಎಂದ ದಿವಸವಲ್ಲ.

ಶ್ರೀ ಆರ್. ಗುಂಡೂರಾವ್.—ನಿಮಗೆ ಯಾರು ಸ್ನೇಹಿತರಲ್ಲ?

ಶ್ರೀ ಬಿ. ಬಸವಲಿಂಗಪ್ಪ.—ಮೊನ್ನೆ ಕೊಳ್ಳೇಗಾಲದಲ್ಲಿ ಉಂಟಾಗಿದ್ದ ಭಯದ ಮತ್ತು ಅಶಾಂತಿಯ ವಾತಾವರಣ ಕಣ್ಣಿನಿಂದ ನೋಡಬೇಕಾಗಿತ್ತು. ಮುಸ್ಲಿಂ ಕೇರಿಗೆ ಹೋದರೆ ಅಲ್ಲಿನ ಹೆಣ್ಣು ಮಕ್ಕಳ ಮತ್ತು ಗಂಡಸರ ಮುಖದ ಮೇಲೆ ಸಮಾಧಾನಕರವಾದ ಲಕ್ಷಣವಿಲ್ಲ. ಭಯದ ಮುದ್ರೆ ಇದೆ. ನಿಮ್ಮ ವರ್ಗದವರೇ ಕೇರಿಗೆ ಹೋದರೆ ಅಲ್ಲಿನವರ ಮುಖದ ಮೇಲೆ ಇದೇ ಭೀತಿಯ ಮುದ್ರೆ ಇದೆ. ಎಲ್ಲಿ ನೋಡಿದರೂ ಇಂತಹ ಅಶಾಂತಿ ವಾತಾವರಣ ಹಂತ ಹಂತವಾಗಿ ಹೆಚ್ಚಾಗುತ್ತಿದೆ.

ಮಾನ್ಯ ಗುಂಡೂರಾಯರು ಅಧಿಕಾರಕ್ಕೆ ಬಂದರು. ಒಳ್ಳೆಯ ಕೆಲಸ ಮಾಡಿದ್ದಾರೆ, ದೊಡ್ಡ ಕೆಲಸ ಮಾಡಿದ್ದಾರೆ. ಅವರು ಹಿರಿಯ ಮತ್ತು ಕಿರಿಯ ಅಧಿಕಾರಿಗಳಲ್ಲಿ ವ್ಯತ್ಯಾಸವನ್ನೇ ಇಟ್ಟಿಲ್ಲ. ವ್ಯತ್ಯಾಸವನ್ನು ಕಾಣದೆ ಇರುವುದಕ್ಕಾಗಿ ಅವರನ್ನು ಮೆಚ್ಚಿ ಶಿಫಾರಸ್ಸು ಕೊಡಬೇಕು. ಒಬ್ಬ ಕಿರಿಯ ಅಧಿಕಾರಿಯನ್ನು ಹಿರಿಯ ಅಧಿಕಾರಿ ಸ್ಥಾನದಲ್ಲಿಟ್ಟು ಮೋಜುನೋಡುವ ಆಡಳಿತ ವೈಕರಿ ಇಲ್ಲಿದೆ. ನಾನು ಪಬ್ಲಿಕ್ ಅಡ್ಮಿನಿಸ್ಟ್ರೇಷನ್ ವಿದ್ಯಾರ್ಥಿಯಾಗಿದ್ದೆ. ಈ ರೀತಿಯ ಆಡಳಿತ ವೈಖರಿಯನ್ನು ನಾನೆಲ್ಲೂ ನೋಡಿಲ್ಲ. ಉದಾರಣೆಗಾಗಿ ಈ ರಾಜ್ಯದ ಐ.ಜೆ.ಪಿ.ಯವರು. ಅವರನ್ನು ಡೈರೆಕ್ಟರ್ ಜನರಲ್ ಎಂತಲೂ ಮಾಡಿದ್ದೀರಿ.

ಶ್ರೀ ಆರ್. ಗುಂಡೂರಾವ್.—ಅದನ್ನು ನೀವು ಮಾಡಿದ್ದು. ನಾನಾಗ ಮಂತ್ರಿ ಮಂಡಲದಲ್ಲಿ ಇರಲಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಅವರಿಗೆ ಸಮಾರು ಎರಡೂವರೆ-ಮೂರು ಸಾವಿರ ರೂಪಾಯಿಗಳ ಸಂಬಳ ಕೊಡುವುದು; ಅವರ ಮೇಲ್ವಿಚಾರಣೆಗೆ ಸುಮಾರು ಒಂದೂವರೆ-ಎರಡು ಸಾವಿರ ರೂಪಾಯಿ ಸಂಬಳ ಪಡೆಯುವವರನ್ನು ನೇಮಕ ಮಾಡುವುದು. ಇದು ಎಷ್ಟು ಚೆನ್ನಾಗಿದೆ, ಉನ್ನತ ಸ್ಥಾನದಲ್ಲಿರುವ ಒಬ್ಬ ಹಿರಿಯ ಅಧಿಕಾರಿ ತನಗಿಂತಲೂ ಸೇವೆಯಲ್ಲಿ ಕಿರಿಯವನಾದ ಅಧಿಕಾರಿಯ ಮಾತು ಕೇಳಬೇಕೆಂದಾಗ ಅವನಿಗೆ ಸಂಕೋಚವಾಗುತ್ತದೆ. ಇದು ನಮಗೆಲ್ಲರಿಗೂ ಅನುಭವಕ್ಕೆ ಬಂದಿರುವ ವಿಚಾರ. ಇದು ನಿಮ್ಮ ಆಡಳಿತದಲ್ಲಿ ಸಾಂಗವಾಗಿ ನಡೆದುಕೊಂಡು ಹೋಗುತ್ತಿದೆ. ಸರ್ಕಾರದ ಕಾರ್ಯಾಲಯದಲ್ಲಿ ಇಲಾಖೆಯ ಕಾರ್ಯದರ್ಶಿಗಳನ್ನಾಗಿ ನೇಮಕ ಮಾಡುವಾಗ ಎಲ್ಲಾ ಕ್ಷೇತ್ರಗಳಲ್ಲೂ ಆಡಳಿತಾನುಭವ ಮತ್ತು ನೈಪುಣ್ಯತೆ

ಇರುವವರನ್ನು ನೇಮಕ ಮಾಡುತ್ತಿದ್ದೆವು. ಆದರೆ, ಈಗ ಜೂನಿಯರ್ ಅಧಿಕಾರಿಗಳನ್ನು — ಅವರು ಸೂಪರ್ ಟ್ರೆಂ ಸ್ಕೇಲ್ ಅಧಿಕಾರಿಗಳಾಗಿ ಬಿಡು ಹೊಂದಿದ ತಕ್ಷಣವೇ — ಕಾರ್ಯದರ್ಶಿಗಳನ್ನಾಗಿ ನೇಮಕ ಮಾಡಲಾಗುತ್ತಿದೆ. ಅವರಿಗಿಂತಲೂ ಹಿರಿಯರಾದ ಅಧಿಕಾರಿಗಳು ಎಲ್ಲ ಹಂತದಲ್ಲಿದ್ದರೂ ಈ ರೀತಿ ಮಾಡಲಾಗುತ್ತಿದೆ. ಈ ಜೂನಿಯರ್ ಅಧಿಕಾರಿಗಳು ಹೇಳಿದ ಹಾಗೆ ಹಿರಿಯ ಅಧಿಕಾರಿಗಳು ಕೇಳಬೇಕನ್ನು ವುದು ಒಂದು ಹಿಂಸೆ. ಇದನ್ನು ಮಾನ್ಯ ಮಂತ್ರಿಗಳು ಯೋಚನೆ ಮಾಡಬೇಕು. ಕಿರಿಯ ಅಧಿಕಾರಿಗಳ ಮಾತನ್ನು ಹಿರಿಯ ಅಧಿಕಾರಿಗಳು ಯಾವ ರೀತಿ ಕೇಳುತ್ತಾರೆ? ಆದರೂ ಅವರು ಯಾವ ಧೈರ್ಯದಿಂದ ಕೆಲಸ ಮಾಡುತ್ತಾರೆ ದಯಮಾಡಿ ಹೇಳಿ. ಸಾರ್ವಜನಿಕ ಆಡಳಿತದ ಬಗ್ಗೆ ಇದು ಸರಿಯಲ್ಲದ ಮಾತು. ಆಡಳಿತ ಮಾಡುವಾಗ ಸರ್ಕಾರಕ್ಕೆ ನಿಷ್ಠೆಯಿಂದ ಕೆಲಸ ಮಾಡಬೇಕಾಗುತ್ತೆ. ತಾವು ಏನೊಂದು ಧೈರ್ಯ ಧೋರಣೆಗಳನ್ನು ಸಾಧನೆ ಮಾಡಬೇಕೆಂದು ಹೇಳುತ್ತಿದ್ದೀರಿ ಅವುಗಳನ್ನು ಕಾರ್ಯ ರೂಪಕ್ಕೆ ತರುವುದಕ್ಕೆ ಆಗುವುದಿಲ್ಲವೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. ಸ್ವಾಮಿ, ತಮ್ಮ ೩ ತಿಂಗಳ ಅಧಿಕಾರದ ವೈಕರಿ ಬಗ್ಗೆ ಈ ಒಂದು ಮಾತು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ತಮ್ಮ ಅಧಿಕಾರದಲ್ಲಿ ಮಧ್ಯಸ್ಥಗಾರರು ಬಹಳ ಜನ ಓಡಾಡುತ್ತಿದ್ದಾರೆ. ಬಹಳ ಶಕ್ತಿಯುತವಾಗಿ ಓಡಾಡುತ್ತಿದ್ದಾರೆ. ಅವರು ಎಷ್ಟೆಷ್ಟು ಹಣ ವಸೂಲು ಮಾಡಿದಾರೆಂದು ಹೇಳಬಹುದು, ಆದರೆ ಅವರು ಈ ವಸೂಲು ಸದಸ್ಯರುಗಳಲ್ಲ, ಅವರ ಹೆಸರುಗಳನ್ನು ಇಲ್ಲಿ ಹೇಳುವುದಕ್ಕೆ ಹೋಗುವುದಿಲ್ಲ. ಯಾರಾದರೂ ಸದಸ್ಯರುಗಳು ಆದರೆ ಸಾಕು, ಅವರಿಗೆ ಹಾಗೆ ಮಾಡಿಸುತ್ತೇನೆ, ಹೀಗೆ ಮಾಡಿಸುತ್ತೇನೆಂದು ಹೇಳಿ ಬೇಕಾದಷ್ಟು ಹಣ ವಸೂಲು ಮಾಡಿದ್ದಾರೆ. ಅವರು ಸರ್ಕಾರಕ್ಕೆ ಸಂಬಂಧ ಪಡಬೇ ಇರತಕ್ಕ ಜನ ಅವರು. ಲೋಕಸಭೆ ಸದಸ್ಯರಾಗಿರಬಹುದು, ರಾಜ್ಯಸಭೆ ಸದಸ್ಯರಾಗಿರಬಹುದು. ಇವತ್ತು ಸರ್ಕಾರ ಅವರು ಹೇಳಿದಂತೆ ನಡೆಯುತ್ತಿದೆ. ಯಾವ ಮಂತ್ರಿಗಳನ್ನು ಕಿತ್ತು ಹಾಕಬೇಕು, ಯಾವ ಅಧಿಕಾರಿಗಳನ್ನು ಕಿತ್ತು ಹಾಕಬೇಕೆಂಬ ಬಗ್ಗೆ ಅವರ ತಾಂತ್ರಿಕ ಮೇಲೆ ನಡೆಯುತ್ತಿದೆ. ತಾವು ಅವರ ಹೆಸರು ಕೇಳಿ ಅಂದರೆ ಹೇಳುತ್ತೇನೆ. ಈ ವಿಚಾರ ತಮ್ಮ ಗಮನಕ್ಕೆ ಬಂದೆಯೋ ಇಲ್ಲವೋ ಗೊತ್ತಿಲ್ಲ. ದಯವಿಟ್ಟು ಇಂಥಾದಕ್ಕೆ ಅವಕಾಶಕೊಡಬೇಡಿ ಎಂದು ಸೂಕ್ಷ್ಮವಾಗಿ ಹೇಳುತ್ತೇನೆ. ನಾನು ರಾಜ್ಯಪಾಲರ ಭಾಷಣದ ಮೇಲೆ ಭಾಷಣ ಮಾಡತಕ್ಕ ಸಂದರ್ಭದಲ್ಲಿ ಒಂದು ಮಾತು ಹೇಳಿದ್ದೆ. ರಾಜಗುರುಗಳು, ಮಧ್ಯಸ್ಥಗಾರರು ಬಹಳ ಜನ ಬರಬಹುದೆಂದು, ಅವರು ಇಂದು ಬಂದಿದ್ದಾರೆ ಅವರ ಪ್ರಭಾವ ಅಧಿಕಾರಿಗಳ ಮೇಲೆ ರಾಜಕೀಯ ವ್ಯಕ್ತಿಗಳ ಮೇಲೆ ಎಲ್ಲರ ಮೇಲೂ ಇದೆ. ಇವರು ಪ್ರಭಾವ ಬೀರಲಿಕ್ಕೆ ಅವಕಾಶ ಕೊಡಬೇಡಿ, ಇವರು ಸರ್ಕಾರದ ಕೆಲಸದಲ್ಲಿ ಕೈಹಾಕಿದರೆ ಸಣ್ಣ ಸಣ್ಣ ಅಧಿಕಾರಿಗಳು ಕೆಳದರ್ಜೆ ನೌಕರರು ಯಾವ ರೀತಿ ನಿರ್ಭಯವಾಗಿ ಕೆಲಸ ಮಾಡುವುದಕ್ಕೆ ಆಗುತ್ತದೆ? ರಾಜ ಗುರುಗಳ ಪ್ರಭಾವ, ಮಧ್ಯಸ್ಥಗಾರರ ಪ್ರಭಾವ ಇದ್ದರೆ ಅಧಿಕಾರಿಗಳು ತಮ್ಮ ಕೆಲಸವನ್ನು ನ್ಯಾಯವಾಗಿ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ದಯಮಾಡಿ ಇದನ್ನು ತಪ್ಪಿಸಿ ಎಂದು ಹೇಳುತ್ತೇನೆ.

ಸ್ವಾಮಿ, ನಾನು ಇನ್ನೊಂದು ವಿಚಾರವನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ನಾವು ನಿಮ್ಮ ಒಂದೇ ಪಕ್ಷದಲ್ಲಿ ಬೆಳೆದು ಬಂದವರು. ಸಂಗ್ರಾಮ ಮಾಡಿದ್ದೇವೆ, ಹೋರಾಟ ಮಾಡಿದ್ದೇವೆ ನಮ್ಮ ತಾಲ್ಲೂಕು ಬೋರ್ಡಿಗೆ ಒಬ್ಬ ಕಾಂಗ್ರೆಸ್ (ಐ) ನವರೊಬ್ಬರನ್ನು ಅಧ್ಯಕ್ಷರನ್ನಾಗಿ ತರಬೇಕೆಂದು ಬಹಳ ಪ್ರಯತ್ನ ನಡೆಯಿತು. ಯಾರು ಅದಕ್ಕೆ ಮನಸ್ಸು ಮಾಡಲಿಲ್ಲ. ಕಾಂಗ್ರೆಸ್ (ಯು) ನಿಂದ ೨-೩ ಜನ ಬಿಟ್ಟರೆ ಕಾಂಗ್ರೆಸ್ (ಐ)ಗೆ ಯಾರು ಹೋಗಲಿಲ್ಲ. ಕಾಂಗ್ರೆಸ್ (ಐ) ಪರ್ಕರ್ಸ್ ಕೆಲವರು ಬಿ. ಇ. ಎಲ್. ನಲ್ಲಿ ಕೆಲಸ ಮಾಡುತ್ತಿದ್ದಾರೆಂದು ಕೇಳಿದ್ದೇನೆ. ನಾವುಗಳು ಗುಂಡೂರಾಯರ ಶಿಷ್ಯರು ತಾವು ಕಾಂಗ್ರೆಸ್ (ಐ) ಪಕ್ಷಕ್ಕೆ ಬರಬೇಕೋದರೆ ನಿಮ್ಮನ್ನು ನೆಲಸಮ ಮಾಡುತ್ತೇವೆಂದು ಹೇಳಿ, ಕಾರಿನಲ್ಲಿ ರೌಡಿಗಳನ್ನು ಕರೆದುಕೊಂಡು ಹೋಗಿ, ಗೂಂಡಾಗಳನ್ನು ಕರೆದುಕೊಂಡು ಹೋಗಿ ಯಲಹಂಕದಲ್ಲಿರತಕ್ಕ ತಾಲ್ಲೂಕು ಬೋರ್ಡ್ ಕಚೇರಿಗೆ ನುಗ್ಗಿ ಅಧ್ಯಕ್ಷರ ರೆಟ್ಟಿ ಹಿಡಿದು ಹೊರಗೆ ಹಾಕಿ ಅಲ್ಲಿದ್ದಂತೆ ಕುಳಿತು ಪತ್ರಗಳನ್ನೆಲ್ಲಾ ಚಲ್ಲಾಪಿಲ್ಲಿ ಮಾಡಿದ್ದಾರೆ. ಇದರ ಬಗ್ಗೆ ನಾನು ಫೋಲೀಸ್ ಅಧಿಕಾರಿಗಳಿಗೆ ತಿಳಿಸಿದ್ದೇನೆ. ತಾವು ಹೊಸದಾಗಿ ಮುಖ್ಯಮಂತ್ರಿಗಳಾದ ತಾರುಣ್ಯದಲ್ಲಿ ಅವರು ಮಾಡಿದ್ದಾರೆಂದು ಮುಮ್ಮನಾದೆ, ಪುನಃ ಮೊನ್ನೆ ಎಲ್ಲಾ ಪಂಚಾಯ್ತಿ ಚೇರ್ಮನ್‌ಗಳ ವೈಸ್ ಚೇರ್ಮನ್‌ಗಳ ತಾಲ್ಲೂಕು ಬೋರ್ಡ್ ಸದಸ್ಯರುಗಳು ಸೇರಿ ಸಭೆ ಮಾಡಿದ್ದಾರೆ. ಇದೇ ಕಾಂಗ್ರೆಸ್ (ಐ) ಯಾವ ಕಾಂಗ್ರೆಸಿನವರು ಯಾವ ಕಾಂಗ್ರೆಸ್ ಅಂತ ಹೇಳಿಬಿಟ್ಟು ಪುನಃ ಹೋಗಿದಾದರೆ ಮಾಡಿದ್ದಾರೆ. ಈ ಬಗ್ಗೆ ಪೊಲೀಸರಿಗೆ ದೂರು ಕೊಟ್ಟಿದ್ದರಿಂದ ಸಕಾಲದಲ್ಲಿ ಪೊಲೀಸಿ ನವರು ಹೋಗಿ ತಡೆದಿದ್ದಾರೆ. ದಾಂದಲೆ ಮಾಡುವಂತೆ ತರಬೇತಿ ನಮಗೂ ಇದೆ, ಹೇಗೆ ಮಾಡಬೇಕೆಂದು ನಮಗೂ ಗೊತ್ತಿದೆ. ಕಾಂಗ್ರೆಸ್ (ಐ) ಕಾರ್ಯಕರ್ತರನ್ನು ಬಿಟ್ಟು ದಾಂದಲೆ ಮಾಡಿದರೆ ಎಲ್ಲಾ ಜನ

ಬರುತ್ತಾರೆಂದು ತಮ್ಮ ಮನಸ್ಸಿನಲ್ಲಿದ್ದರೆ ದಯವಿಟ್ಟು ಬಿಟ್ಟುಬಿಡಿ. ನಾನು ಚುನಾವಣೆಯಲ್ಲಿ ಸೋತು ಹೋದರೆ ಮನೆಗೆ ಹೋಗುತ್ತೇವೆ. ಪ್ರಜಾಪ್ರಭುತ್ವದಲ್ಲಿ ಎಷ್ಟೋ ಜನ ಮಂತ್ರಿಗಳು ಸೋತುಹೋಗಿ ಮನೆಯಲ್ಲಿ ಕೂತುಕೊಂಡಿಲ್ಲವೆ, ಅವರೆಲ್ಲಾ ಸತ್ತು ಹೋಗಿದ್ದಾರೆಯೇ? ಇದರ ಹಿಂದೆ ರಾಜ ಗುರುಗಳು ಮಥ್ಯಸ್ಥ ಗಾರರು ಇದ್ದು ಕೊಂಡು ಪ್ರೋತ್ಸಾಹ ಮಾಡುತ್ತಿದ್ದಾರೆಂದು ಕೇಳಿದ್ದೇವೆ. ತಪ್ಪು ತರಬಹುದು, ಸರಿ ಇರಬಹುದು, ಸರಿಯಲ್ಲಿ ಅಂತ ಸ್ಪಷ್ಟವಾಗಿ ಹೇಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಹುಡುಗರರು ದಾಂದಲೆ ಮಾಡಿದ್ದಾರೆಂದು ಬಸವಲಿಂಗಪ್ಪನವರು ಹೇಳಿದ್ದಾರೆ, ನಿಜವಾಗಿಯೂ ನಾನು ಕೇಳಿದ್ದೇನೆ. ಆಫೀಸಿನಲ್ಲಿ ಮಹಾತ್ಮ ಗಾಂಧೀಜಿಯವರ ಫೋಟೋ, ಪ್ರಧಾನ ಮಂತ್ರಿಯವರ ಫೋಟೋ, ರಾಷ್ಟ್ರಪತಿಯವರ ಫೋಟೋ ಜೊತೆಯಲ್ಲಿ ಬಸವಲಿಂಗಪ್ಪನವರ ಫೋಟೋ ಕೂಡ ಹಾಕಿದ್ದಾರೆ. ಇದನ್ನು ಮೊದಲಿನಿಂದಲೂ ತೆಗೆಸಿ ಎಂದು ಕೇಳುತ್ತಿದ್ದಾರೆ.

ಶ್ರೀ ಬಿ. ಬಸವಲಿಂಗಪ್ಪ.—ನನ್ನ ಫೋಟೋ ಹಾಕಿದ್ದರೆ ನಾನೇ ಧನ್ಯವಾದಗಳನ್ನು ಅರ್ಪಿಸಿ ಕೊಳ್ಳುತ್ತೇನೆ. ೧೭,೦೦೦ ಸೈಟುಗಳನ್ನು ನನ್ನ ತಾಲ್ಲೂಕಿನಲ್ಲಿ ಕೊಟ್ಟಿದ್ದೇನೆ. ಹಕ್ಕು ಪತ್ರ ಕೊಡುವಂತೆ ಸಂದರ್ಭದಲ್ಲಿ ಫೋಟೋ ತೆಗೆದುಕೊಂಡು ಇಟ್ಟು ಕೊಂಡಿದ್ದಾರೆ. ನಿಮ್ಮ ಫೋಟೋ ತೆಗೆಯುವುದಿಲ್ಲವೇ?

ಶ್ರೀ ವೈ. ರಾಮಕೃಷ್ಣ.—ಸ್ವಾಮಿ, ತಮ್ಮನ್ನು ಆಫರ್‌ಮೆಷನ್ ಸ್ವೀಕರಿಸಿದ ಬಗ್ಗೆ ಕರೆದುಕೊಂಡು ಹೋಗಿದ್ದೆ. ಅಲ್ಲಿ ಸಾವಿರಾರು ಜನ ಬಡವರು ಮಣ್ಣು ಅಗೆಯತಕ್ಕವರ ಜೊತೆಯಲ್ಲಿ ಫೋಟೋ ತೆಗೆಯುತ್ತಿದ್ದು ಪ್ರಯತ್ನ ಮಾಡಿದಾಗ, ತಾವು ನನಗೆ ಫೋಟೋ ತೆಗೆಸುವುದು ಬೇಡ ಎಂದು ಹೇಳಿದರು.

ಶ್ರೀ ಆರ್. ಗುಂಡೂರಾವ್.—ನೆಗೆದುಬಿದ್ದು ಹೋಯಿತು.

ಶ್ರೀ ಬಿ. ಬಸವಲಿಂಗಪ್ಪ.—ವೈ. ರಾಮಕೃಷ್ಣನವರು ಹೇಳಿದ್ದು ಒಳ್ಳೆಯದೇ ಆಯಿತು. ಫೋಟೋ ಗ್ರಾಫರ್ ಯಾರೂ ಇರಲಿಲ್ಲ. ಇವರು ಸುಳ್ಳಿನಲ್ಲಿ ತರಪೇತು ಹೊಂದಿದ್ದಾರೆಂದು ಕಾಣುತ್ತೆ.

ಶ್ರೀ ವೈ. ರಾಮಕೃಷ್ಣ.—ಕ್ಷಮಿಸಬೇಕು, ತಮ್ಮಿಂದ ಕಲಿತುಕೊಳ್ಳಬೇಕು.

೫-೩೦ ಪಿ. ಎಂ.

ಶ್ರೀ ಬಿ. ಬಸವಲಿಂಗಪ್ಪ.—ಇವೊತ್ತು ಮಾನ್ಯ ಗುಂಡೂರಾವ್ ಅವರು ಮುಖ್ಯ ಮಂತ್ರಿಗಳಾಗಿ ದ್ದಾರೆ. ಅಲ್ಲದೆ ಅವರು ಆ ಪಕ್ಷದ ಅಧ್ಯಕ್ಷರೂ ಕೂಡ ಆಗಿದ್ದಾರೆ. ಇದನ್ನು ನಾನು ಪತ್ರಿಕೆಯಲ್ಲಿ ನೋಡಿದೆ. ಅವರು ಅಧ್ಯಕ್ಷರಾಗಿರುವುದು ಬಹಳ ಒಳ್ಳೆಯದು. ಅದನ್ನು ಬೇರೆಯವರಿಗೆ ಬಿಟ್ಟು ಕೊಟ್ಟರೆ ಮತ್ತೆ ಪಂಚಾಯಿತಿಯಾಗುತ್ತದೆ. ಈಗ ತಾವು ಅಧ್ಯಕ್ಷರಾಗಿದ್ದೀರಿ. ಯೂತ್ ಲೀಗ್‌ನ ಅಂತ ಏನು ಇದ್ದಾರೆ ನಾವು ಹಿಂದೆ ನೋಡಿದ್ದೇವೆ. ಈಗ ರಚನಾತ್ಮಕ ಕಾರ್ಯಗಳು ಏದಿವೆ, ಸರ್ಕಾರದ ಪ್ರೋಗ್ರಾಂ ಏನು ಇವೆ ಅದನ್ನು ಜಾರಿಗೆ ಕೊಡಲಿಕ್ಕೆ ದಯಮಾಡಿ ಇವರನ್ನು ನೇಮಿಸಿ. ಇವರು ಬೆಂಗಳೂರಿನಲ್ಲಿ ಗಡ್ಡ, ಮಿಸೆ ಬಿಟ್ಟುಕೊಂಡು ಕತ್ತಿ, ಕಠಾರಿ ಇಟ್ಟುಕೊಂಡು ತಿರುಗಿದರೆ ಯಾರು ಬೆದರುತ್ತಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈಗ ಇರತಕ್ಕ ಕತ್ತಿ, ಕಠಾರಿ, ಇವುಗಳನ್ನೆಲ್ಲಾ ಯಾರಿಗೆ ಕೊಡಿ ಅಂತ ಹೇಳುತ್ತೀರಾ?

ಶ್ರೀ ಬಿ. ಬಸವಲಿಂಗಪ್ಪ.—ಅಧ್ಯಕ್ಷರೇ, ಮಾನ್ಯ ಅರ್ಥ ಮಂತ್ರಿಗಳು ಬಡ್ಡಟ್ಟನ್ನು ನಮ್ಮ ಮುಂದೆ ಇಟ್ಟಿದ್ದಾರೆ. ಶ್ರೀಮಾನ್ ಆರ್‌ಮುಗಂ ಅವರು ಬಡ್ಡಟ್ಟಿನ ಬಗ್ಗೆ ವ್ಯಾಖ್ಯಾನ ಮಾಡಿ ಅಭಿಪ್ರಾಯ ವ್ಯಕ್ತಪಡಿಸಿದರು. ಆಗ ಮಾನ್ಯ ಅರ್ಥ ಮಂತ್ರಿಗಳು ಸಿಟ್ಟಿನಿಂದ ಒಂದು ಮಾತು ಏನು ಹೇಳಿದರು ಅಂದರೆ ಹಿಂದಿನ ಸರ್ಕಾರದ ಅರ್ಥ ವ್ಯವಸ್ಥೆ ಸರಿ ಇರಲಿಲ್ಲ. ಈಗ ನಮ್ಮ ಅರ್ಥ ವ್ಯವಸ್ಥೆ ಸರಿಯಾಗಿದೆ ಎಂದು ಹೇಳಿದರು. ಮಾನ್ಯ ಅರ್ಥ ಮಂತ್ರಿಗಳು ಇನ್ನೊಂದು ಸಾರಿ ಬಡ್ಡಟ್ಟನ್ನು ನೋಡಿದರೆ ಒಳ್ಳೆಯದು ಏಕೆಂದರೆ ಕಾರ್ಯದರ್ಶಿಗಳವರು ಹಿಂದಿನದನ್ನು ನೋಡಿಕೊಂಡು ಬರೆಯುವುದು ಇರುತ್ತದೆ. ಆ ರೀತಿ ಬರೆದಿರುವುದು ತಮ್ಮ ಗಮನಕ್ಕೆ ಬಂದಿದೆಯೋ ಇಲ್ಲವೋ ಗೊತ್ತಿಲ್ಲ. ಎಲ್ಲಾ ಚೆನ್ನಾಗಿದೆ ಅಂತ ಹೇಳಿದ್ದಕ್ಕೆ ತಾವು ಒಪ್ಪಿಬಿಟ್ಟಿದ್ದೀರಾ ಅಂತ ಅನಿಸುತ್ತದೆ. ಈಗ ಲಿಖಿತ ಕೋಟಿ ರೂಪಾಯಿ ಬಡ್ಡಟ್ಟಿನಲ್ಲಿ ಖೋತಾ ಆಗಿದೆ ಎಂದು ಮಾನ್ಯ ಅರ್ಥ ಮಂತ್ರಿಗಳು ಹೇಳಿದ್ದಾರೆ ೧೧೫.೩೮ ಕೋಟಿ ರೂಪಾಯಿಗಳ ಖೋತಾ

ಬಡ್ಡು ನಮ್ಮ ಮುಂದಿಟ್ಟಿದ್ದಾರೆಂದು ನಾನು ಹೇಳುತ್ತೇನೆ. ಅದು ಹೇಗೆ ಎಂದರೆ ಈಗ ಒಟ್ಟು ಕೊರೆತೆ ರೂ. ೩೨ ಕೋಟಿ ರೂಪಾಯಿ ಜೊತೆಗೆ ಭಾರತ ಸರ್ಕಾರದಿಂದ ವಿಶೇಷ ನೆರವು ಬರತಕ್ಕದ್ದು ೩೩ ಕೋಟಿ ರೂಪಾಯಿ ಹೇಳಿದ್ದಾರೆ. ಈ ೩೩ ಕೋಟಿ ರೂಪಾಯಿ ನಮಗೆ ಬರದೇ ಹೋದರೆ ಒಟ್ಟು ೧೧೫.೩೨ ಕೋಟಿ ರೂಪಾಯಿ ಕೊರೆತೆಯಾಗುತ್ತದೆ. ಕೇಂದ್ರ ಸರ್ಕಾರ ನಡೆಸತಕ್ಕವರು ನಮ್ಮ ಆರ್ಥಿಕ ಪರಿಸ್ಥಿತಿಯಲ್ಲಿ ಚಿಂತಾಜನಕವಾಗಿದೆ ಎಂದು ಆಗಿಂದ್ದಾಗ್ಗೆ ಪ್ರಧಾನ ಮಂತ್ರಿಗಳು ಹೇಳುತ್ತಾ ಇರುತ್ತಾರೆ. ನಮ್ಮ ಆರ್ಥಿಕ ವ್ಯವಸ್ಥೆ ಸರಿ ಮಾಡಲಿಕ್ಕೆ ಮುಗುಟ್ಟು ಬಹಳ ಇದೆ ಇದನ್ನು ಹೇಗೆ ಸುಧಾರಿಸಬೇಕು ಅಂತ ಮಾನ್ಯ ಪ್ರಧಾನ ಮಂತ್ರಿಗಳವರೇ ಹೇಳುತ್ತಿದ್ದಾರೆ. ಇದು ತಮ್ಮ ಗವನಕ್ಕೆ ಬಂದಿದೆಯೋ ಇಲ್ಲವೋ ಗೊತ್ತಿಲ್ಲ. ಅಂತೂ ನಮ್ಮ ಗವನಕ್ಕೆ ಬಂದಿದೆ. ಅವರಿಗೆ ವ್ಯವಹಾರ ಮಾಡಲಿಕ್ಕೆ ಹಣ ಇಲ್ಲ, ನೀವು ೩೩ ಕೋಟಿ ರೂಪಾಯಿಗೆ ಬರೆದುಕೊಂಡಿದ್ದೀರಾ?

ಶ್ರೀ ಎಂ. ವೀರಪ್ಪ ಮೊಯಿಲಿ.— ಅಧ್ಯಕ್ಷರೇ, ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದನ್ನು ನೋಡಿ ನಮಗೆ ಗಾಬರಿ ಆಯಿತು. ಅವರು ಈ ಡಿಫಿಷಿಟ್ ಬಗ್ಗೆ ವ್ಯಾಖ್ಯಾನ ಮಾಡಿದಾಗ ನಾವು ಎಲ್ಲಿ ಎಡಬಿಟ್ಟಿದ್ದೇವೆಯೋ ಎನ್ನುವಷ್ಟು ಗಾಬರಿ ಆಯಿತು. ಮತ್ತೆ ನೋಡಿದರೆ ಅವರು ಸೆಂಟ್ರಲ್ ಅಸಿಸ್ಟೆಂಟ್ ಬಗ್ಗೆ ಹೇಳಿದ್ದಾರೆ. ಈಗಾಗಲೇ ಸೆಂಟ್ರಲ್ ಅಸಿಸ್ಟೆಂಟ್ ೨೦ ಕೋಟಿ ರೂಪಾಯಿ ಬಂದಿದೆ ಆದ್ದರಿಂದ ಮಾನ್ಯ ಸದಸ್ಯರು ಗಾಬರಿಯಾಗುವುದು ಬೇಡ, ಚಿಂತನೆ ಬೇಡ.

ಶ್ರೀ ಬಿ. ಬಸವಲಿಂಗಪ್ಪ.— ತಮಗೆ ಸಾಮರ್ಥ್ಯ ಇದೆ ಅಂತ ಹೇಳಲಿಕ್ಕೆ ಇದೆ. ಮಾನ್ಯ ಮುಖ್ಯ ಮಂತ್ರಿಗಳಿಗೂ ಕೇಂದ್ರ ಸರ್ಕಾರಕ್ಕೂ ಬಾಂಧವ್ಯ ಚೆನ್ನಾಗಿ ಇದೆ. ತಮ್ಮ ಒಂದು ಪ್ರಭಾವದಿಂದ ೩೩ ಕೋಟಿ ರೂಪಾಯಿ ಕೇಂದ್ರ ಸರ್ಕಾರದಿಂದ ತಂದರೆ ಆಗ ನಾನು ತಮ್ಮನ್ನು ಬೆನ್ನೆತ್ತಬ್ಬುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಈಗ ೨೦ ಕೋಟಿ ರೂಪಾಯಿ ಬಂದಿದೆ. ಇನ್ನು ಉಳಿದಿದ್ದು ಬಂದೇ ಬರುತ್ತದೆ.

ಶ್ರೀ ಬಿ. ಬಸವಲಿಂಗಪ್ಪ.— ಆ ರೀತಿ ೩೩ ಕೋಟಿ ರೂಪಾಯಿ ಬಂದರೆ ನಾನು ತಮಗೆ ಶಹಭಾಸ್ ಗಿರಿ ಕೊಡುತ್ತೇನೆ. ಈಗ ೨೧ ಕೋಟಿ ರೂಪಾಯಿ ಬಂದಿರಬಹುದು. ಆ ಹಣವನ್ನು ಯಾವುದಕ್ಕೆ ಕಳುಹಿಸಿದ್ದಾರೆ ಅದು ಬೇರೆ ವಿಚಾರ. ಈಗ ಸೆಂಟ್ರಲ್ ಅಸಿಸ್ಟೆನ್ಸ್ ಪೂರ್ಣ ತೆಗೆದುಕೊಂಡು ಬಂದರೆ ನಾನು ತಮಗೆ ಶಹಭಾಸ್ ಗಿರಿ ಕೊಡಲಿಕ್ಕೆ ತಯಾರಿದ್ದೇನೆ. ಇನ್ನು ತಾವು ಓಪನಿಂಗ್ ಬ್ಯಾಲೆನ್ಸ್ ಎಲ್ಲಿಂದ ಪ್ರಾರಂಭ ಮಾಡಿದ್ದೀರಾ ಎನ್ನುವುದನ್ನು ತಿಳಿಸಲಿಕ್ಕೆ ಇಷ್ಟಪಡುತ್ತೇನೆ. ಹಿಂದೆ ನಮಗೆ ಡಿಫಿಷಿಟ್ ೨೦.೬೯ ಕೋಟಿ ರೂಪಾಯಿ ಇತ್ತು. ಆ ಡಿಫಿಷಿಟ್ ಹೋದ ಸರ್ಕಾರ ೧.೨೬ ಕೋಟಿ ರೂಪಾಯಿಗಳಿಗೆ ಇಳಿಸಿತ್ತು. ನಮ್ಮ ಸರ್ಕಾರ ಕೊಟ್ಟಾಗ ೧.೨೬ ಕೋಟಿ ರೂಪಾಯಿಗಳು ಇತ್ತು. ತಾವು (ಮೈನಸ್) ೨೦.೪೨ ಕೋಟಿ ರೂಪಾಯಿಗಳಿಂದ ಪ್ರಾರಂಭ ಮಾಡುತ್ತಿದ್ದೀರಿ. ಈ ಅಂಕಿಯನ್ನು ಏನು ಕೊಟ್ಟಿದ್ದೀರಾ, ಇದನ್ನು ಯಾವ ಆಧಾರದ ಮೇಲೆ ಕೊಡುತ್ತೀರಾ? ಇದಕ್ಕೆ ನಿಮಗೆ ಬೇಸಿಸ್ ಏನು? ದಯಮಾಡಿ ನಮಗೆ ಉತ್ತರ ಕೊಡುವಾಗ ಹೇಳಬೇಕು. ಹೋದ ಸರ್ಕಾರ ಪ್ರಾಮಾಣಿಕತನದಿಂದ ಕೋತ ಕಡಿಮೆ ಮಾಡಿ ೧.೨೦ ಕೋಟಿ ರೂಪಾಯಿಗೆ ಇಳಿಸಿ ನಿಮ್ಮ ಕೈಗೆ ಸರ್ಕಾರ ಕೊಟ್ಟಿತ್ತು. ಈಗ ತಾವು ೨೦.೪೨ ಕೋಟಿ ರೂಪಾಯಿಗಳಿಂದ ಪ್ರಾರಂಭ ಮಾಡುತ್ತಿದ್ದೀರಿ. ತಾವು ಏನೋ ಒಂದು ಪುನಸ್ಸನಿಟ್ಟುಕೊಂಡು ಏನೋ ಒಂದು ತರಹದಲ್ಲಿ ಅದನ್ನು ಮಾಡಬೇಕು, ಇದನ್ನು ಮಾಡಬೇಕು ಅಂತ ಹೇಳಿ ಇಲ್ಲದ ಸಲ್ಲದ ವಾಗ್ದಾನ ಮಾಡಿ ಅದಕ್ಕೆ ಈ ಬಡ್ಡು ಟ್ಟಿನಲ್ಲಿ ಪ್ರಾವಿಜನ್ ಹಾಕಿ ಮತ್ತೆ ಅದನ್ನು ಖರ್ಚು ಮಾಡುವ ಹಾಗೆ ಇಲ್ಲ. ವಾಗ್ದಾನ ಭಂಗ ಮಾಡಿಕೊಳ್ಳುವುದು ನಿಲ್ಲಲಿಲ್ಲ. ಇದು ಪ್ರಜಾಪ್ರಭುತ್ವದ ಪದ್ಧತಿ. To hold out promises to the people is a common thing; to make provision in the budget is also a common thing. We don't spend money provided in the budget. This is the paradox that is what we do in this country. ಈಗ ತಾವು ಇಲ್ಲಿ (ಮೈನಸ್) ನಿಂದ ಪ್ರಾರಂಭ ಮಾಡುತ್ತಿದ್ದೀರಿ. ಆದುದರಿಂದ ದಯಮಾಡಿ ನಮಗೆ ಉತ್ತರ ಕೊಡುವಾಗ ಇದರ ಬಗ್ಗೆ ಹೇಳಬೇಕು. ಇನ್ನು ಸಾಮಾಜಿಕ ಹಾಗೂ ಸಾಮುದಾಯಿಕ ಸೇವೆಗಳು ಇದಕ್ಕೆ ನಮ್ಮ ಸರ್ಕಾರ ೨೨೨.೯೭ ಕೋಟಿ ರೂಪಾಯಿಗಳನ್ನು ಒದಗಿಸಿದ್ದಿತ್ತು. ಅದರಲ್ಲಿ ರಿವೈನ್ ಎಸ್ಟಿಮೇಟ್ ೨೭೨.೭೯ ಕೋಟಿ ರೂಪಾಯಿಗಳು ಈಗ ನೀವು ೩೦೪.೯೨ ಕೋಟಿ ರೂಪಾಯಿಗಳನ್ನು ಒದಗಿಸಿದ್ದೀರಿ. ಇನ್ನು ಆರ್ಥಿಕ ಸೇವೆಗಳು ಅದನ್ನು ನೋಡಿದರೆ ಹಿಂದಿನ ಸರ್ಕಾರದವರು ೨೭೭.೫೦

ಕೋಟಿ ರೂಪಾಯಿಗಳನ್ನು ಒದಗಿಸಿತ್ತು. ಆದರೆ ರಿವೈಸ್ಡ್ ಎಸ್ಟಿಮೇಟ್ ೧೬೧.೦೫ ಕೋಟಿ ರೂಪಾಯಿ ಇವತ್ತೂ ೩೧೪.೮೪ ಕೋಟಿ ರೂಪಾಯಿಗಳನ್ನು ಒದಗಿಸಿದ್ದೀರಿ. ನಮ್ಮ ಸರ್ಕಾರದಲ್ಲಿ ಯಾವುದಕ್ಕೆ ಹೆಚ್ಚು ಗಮನ ಕೊಟ್ಟು ಜಾಸ್ತಿ ಹಣವನ್ನು ಒದಗಿಸುತ್ತಿದ್ದರೋ ಅದನ್ನು ತಿರುಗುಮುರುಗು ಮಾಡಿದ್ದೀರಿ. ಆರ್ಥಿಕ ಸೇವೆಗಳಿಗೆ ನೀವು ಜಾಸ್ತಿ ಇಟ್ಟಿದ್ದೀರಾ, ಅದಕ್ಕೆ ನಾವು ಹಿಂದೆ ಜಾಸ್ತಿ ಇಟ್ಟಿರಲಿಲ್ಲ. ಸಾಮಾಜಿಕ ಹಾಗೂ ಸಾಮುದಾಯಿಕ ಸೇವೆಗಳಿಗೆ ಜಾಸ್ತಿ ಇಡುತ್ತಿದ್ದೆವು. ಇವತ್ತಿನ ದಿವಸ ಅದಕ್ಕೆ ಕಡಿಮೆ ಮಾಡಿದ್ದೀರಾ. ಹಾಗೆ ಆರ್ಥಿಕ ಸೇವೆಗಳಿಗೆ ಜಾಸ್ತಿ ಮಾಡಿದ್ದೀರಾ. ನೀವು ಸಾಮಾಜಿಕ ವ್ಯವಸ್ಥೆಯನ್ನು ಹೇಗೆ ಬದಲಾವಣೆ ಮಾಡಬೇಕೆಂಬ ನಾನು ನಿಮಗೆ ಕೆಲವು ವಿಚಾರಗಳನ್ನು ಹೇಳಬೇಕೆಂದಿದ್ದೇನೆ. ಈ ಬಗ್ಗೆ ನಾನು ನಮ್ಮ ಮಾನ್ಯ ಅರ್ಥ ಮಂತ್ರಿಗಳಿಗೆ ಹೇಳುವುದೇನೆಂದರೆ, ನೀವು ಸಾಮಾಜಿಕ ವ್ಯವಸ್ಥೆಗೆ ಬಡ್ಡಿ ಟ್ಟಿನಲ್ಲಿ ಸರಿಯಾದ ವ್ಯವಸ್ಥೆಯನ್ನು ಮಾಡಿಲ್ಲ. ಇದನ್ನೆಲ್ಲಾ ಪಬ್ಲಿಕ್ ಮಾಡುವುದಕ್ಕೆ ಮುಂಚಿತವಾಗಿ ನಾನು ತಮಗೆ ಹೇಳುವುದೇನೆಂದರೆ. ಸಿಬ್ಬಂದಿಯ ಖರ್ಚಿಗಾಗಿ ಹಿಂದಿನ ಸರ್ಕಾರದವರು ೧೯೯೫.೫೦ ಕೋಟಿ ರೂಪಾಯಿಗಳನ್ನು ಬಡ್ಡಿ ಟ್ಟಿನಲ್ಲಿ ಇಟ್ಟಿದ್ದೆವು. ಅದು ರಿವೈಸ್ಡ್ ಎಸ್ಟಿಮೇಟ್‌ನಲ್ಲಿ ೨೦೪.೦೫ ಕೋಟಿ ರೂಪಾಯಿಗಳ ಎಸ್ಟಿಮೇಟ್ ಆಯಿತು. ಆದರೆ ಈ ಸಾರಿ ತಾವು ಏನು ಮಾಡಿದ್ದೀರಿ ಎಂದರೆ ಒಂದೇ ಸಾರಿಗೆ ೨೪೦.೪೨ ಕೋಟಿ ರೂಪಾಯಿಗಳಿಗೆ ಏರಿಸಿದ್ದೀರಿ. ಒಂದೇ ಸಾರಿ ೩೬ ಕೋಟಿ ರೂಪಾಯಿಗಳನ್ನು ಹೆಚ್ಚಿಗೆ ಖರ್ಚನ್ನು ತೋರಿಸಿರುವುದರ ಉದ್ದೇಶ ಏನು? ಎಷ್ಟು ಜನಗಳಿಗೆ ಅಧಿಕಾರವನ್ನು ಕೊಡಬೇಕೆಂದು ಮನಸ್ಸು ಮಾಡಿದ್ದೀರಿ? ಎಷ್ಟು ಇಲಾಖೆಗಳಲ್ಲಿ, ಯಾರಾರಿಗೆ ಹೆಚ್ಚು ಹೆಚ್ಚು ಹುದ್ದೆಗಳನ್ನು ಮಾಡಬೇಕೆಂದು ಮಾಡಿದ್ದೀರಿ? ದಯಮಾಡಿ ಹೇಳಬೇಕು. ಪ್ರತಿಯೊಬ್ಬರಿಗೂ ಯಾವುದೇ ಅಧಿಕಾರ ಇರಲಿ ಅವರಿಗೆ ಒಂದೊಂದು ಜೀಪು, ಅದಕ್ಕೆ ಖರ್ಚು ಒಂದೇ ಸಾವಿರದಿಂದ ಎರಡು ಸಾವಿರದವರೆಗೆ ಅಷ್ಟು ಸವಲತ್ತನ್ನು ಕೊಟ್ಟರೆ ಆತನು ಕೆಲಸ ಮಾಡುತ್ತಾನೋ ಬಿಡುತ್ತಾನೋ ಅದು ಬೇರೆ ವಿಚಾರ ಆದರೆ ಈ ೩೬ ಕೋಟಿ ರೂಪಾಯಿಗಳ ಹೆಚ್ಚುವರಿ ಏನು ತೋರಿಸಿದ್ದೀರಿ, ಈ ಹೊರೆಯನ್ನು ಸಾಮಾನ್ಯ ಜನಗಳ ಮೇಲೆ ಏಕೆ ಹೊರಿಸುತ್ತೀರಿ? ಸಿಬ್ಬಂದಿಯನ್ನು ಜಾಸ್ತಿ ಮಾಡಿಕೊಂಡು ನಮ್ಮ ತಲೆಯ ಮೇಲೆ ಏಕೆ ಹೀಗೆ ಹೊರೆಯನ್ನು ಹೊರಿಸುತ್ತೀರಿ? ಆದರೆ ಈ ಸಾಮಾಜಿಕ ಸೇವೆ ಏನಿದೆ ಅದರ ಮನೆ ಕೆಟ್ಟ ಕೊಡುವ ವಿಚಾರದಲ್ಲಾಗಲೀ, ಉದ್ಯೋಗಗಳನ್ನು ಕಲ್ಪಿಸಿಕೊಡುವುದಕ್ಕಾಗಲಿ, ಉತ್ತಮ ಕೃಷಿ ತರಬೇತಿಗಾಗಲಿ, ಈ ರೀತಿಯ ಸಾಮಾಜಿಕ ವಿಷಯಗಳಿಗೆ ಹೆಚ್ಚಿನ ಹಣವನ್ನು ಒದಗಿಸಿಕೊಟ್ಟು, ಇವೆಲ್ಲವುಗಳ ಅಭಿವೃದ್ಧಿಗಾಗಿ ಹೆಚ್ಚು ಹಣವನ್ನು ಒದಗಿಸುವುದಕ್ಕೆ ನೀವು ಏಕೆ ಪ್ರಯತ್ನ ಮಾಡುತ್ತಿಲ್ಲ? ಅಧಿಕಾರಿಗಳನ್ನು ಜಾಸ್ತಿ ಮಾಡುವುದು, ಏತಕ್ಕೆ ಮಾಡಬೇಕು, ಬಿಡಬೇಕು, ಆ ಪ್ರಶ್ನೆ ಬೇರೆ. ಆದರೆ ಸರ್ಕಾರದಲ್ಲಿ ಕೆಲಸ ಮಾಡತಕ್ಕಂತಹ ಅಧಿಕಾರಿಗಳೂ ಹಾಗೂ ನೌಕರರು ಏನಿದ್ದಾರೆ ಅವರು ಸಾಕಷ್ಟು ಸಂಖ್ಯೆಯಲ್ಲಿ ದ್ದಾರೆ. ಅವರಿಗೆ ಸಾಕಷ್ಟು ಕೆಲಸ ಇದೆಯೇ ಅಥವಾ ಇಲ್ಲವೇ ಎಂಬುದು ಶ್ರೀಮಾನ್ ಗುಂಡೂರಾವ್ ರವರಿಗೆ ಗೊತ್ತು. ನಾವು ಇದನ್ನು ಪ್ರತಿ ಸಾರಿ ವಿಚಾರ ಮಾಡಿದ್ದೇವೆ. ತಾಲ್ಲೂಕು ಮಟ್ಟದಲ್ಲಿ ಸಬ್ ಡಿವಿಷನ್ ಹಂತದಲ್ಲಿ, ಜಿಲ್ಲಾ ಮಟ್ಟದಲ್ಲಿ, ಸಾಧಾರಣ ರೀತಿಯಲ್ಲಿ ಎಲ್ಲರಿಗೂ ಕೂಡ Rational system of the need of the District. and the Taluk or the Sub-divisions ನೋಡಿ, ಎಷ್ಟು ಅಧಿಕಾರಿಗಳನ್ನು ನೇಮಿಸಬೇಕು ಎಷ್ಟು ನೌಕರರನ್ನು ನೇಮಿಸಬೇಕು? ಎನ್ನುತ್ತಕ್ಕಂತಹದ್ದನ್ನು ಯೋಚನೆ ಮಾಡಿ ತೀರ್ಮಾನ ಮಾಡಿ. ಒಂದೊಂದು ತಾಲ್ಲೂಕಿನಲ್ಲೂ ಇದರ ಬಗ್ಗೆ ವಿಚಾರ ಮಾಡಬೇಕು. ೮೦೦ ರೂಪಾಯಿ ಸಂಬಳದಿಂದ ೧೪೦೦ ರೂ. ವರೆಗೆ ಸಂಬಳ ತೆಗೆದುಕೊಳ್ಳುತ್ತಕ್ಕಂತಹ ಅಧಿಕಾರಿಗಳೂ ಹಾಗೂ ನೌಕರರು ತಾಲ್ಲೂಕು ಮಟ್ಟದಲ್ಲಿದ್ದಾರೆ. ಆದರೆ ಅವರೆಲ್ಲರೂ ಏನೇನು ಕೆಲಸ ಮಾಡುತ್ತಿದ್ದಾರೆ ಎಂಬುದನ್ನು ನೀವು ಯಾರಾದರೂ ಕೇಳಿದ್ದೀರಾ? ಪೋಲೀಸಿನವರು ಪೊಲೀಸ್ ಕೆಲಸ ಮಾಡುತ್ತಾರೆ. ವಿದ್ಯಾಭ್ಯಾಸ ಇಲಾಖೆಯಲ್ಲಿರತಕ್ಕಂತಹ ನೌಕರರು ಬಹಳ ತಿಳಿದವರು. ಅವರು ಒಂದು ವರ್ಷದಲ್ಲಿ ೬ ತಿಂಗಳು ಕೆಲಸ ಮಾಡಿ ಇನ್ನು ೬ ತಿಂಗಳು ಮನೆಯಲ್ಲೇ ಇರತಕ್ಕಂತಹವರು ಇದ್ದಾರೆ. ಇದೇ ರೀತಿ ೬ ತಿಂಗಳು ಕೆಲಸ ಮಾಡಿ ೬ ತಿಂಗಳು ಮನೆಯಲ್ಲೇ ಇದ್ದುಕೊಂಡು ಸಂಬಳ ತೆಗೆದುಕೊಳ್ಳುತ್ತಕ್ಕಂತಹ ಗುಮಾಸ್ತರು ಎಲ್ಲಾ ಇಲಾಖೆಗಳಲ್ಲೂ ಇದ್ದಾರೆ. ಆದ್ದರಿಂದ ಇದಕ್ಕಾಗಿ ಹೆಚ್ಚಿಗೆ ಹಣವನ್ನು ಒದಗಿಸುವುದಕ್ಕೆ ಬದಲಾಗಿ ಇವರಿಗಿಲ್ಲಾ ಸರಿಯಾಗಿ ಕೆಲಸ ಕೊಟ್ಟು ತಾಲ್ಲೂಕಿನಲ್ಲಿ ಆಗತಕ್ಕಂತಹ ಕೆಲಸ ಕಾರ್ಯಗಳನ್ನು ಮನಸ್ಸಿನಲ್ಲಿಟ್ಟುಕೊಂಡು ಕೆಲಸ ಮಾಡದಿದ್ದರೆ ನೀವು ಹೇಗೆ ಸರ್ಕಾರದ ವತಿಯಿಂದ ಅವರಿಂದ ಕೆಲಸ ತೆಗೆದುಕೊಳ್ಳುವುದಕ್ಕಾಗುತ್ತದೆ? ಆದ್ದರಿಂದ ತಮಗೆ ನನ್ನ ಸಲಹೆ ಇಷ್ಟೆ, ಏನೂ ಈ ೩೬ ಕೋಟಿ ರೂಪಾಯಿಗಳ ಹೊರೆಯನ್ನು ಹೊರಿಸಬೇಕೆಂದು ತೀರ್ಮಾನ ಮಾಡಿದ್ದೀರಿ, ಅದರ ಬದಲಾಗಿ



ಈಗ ಇರತಕ್ಕಂತಹ ಸಿಬ್ಬಂದಿ ವರ್ಗ ಏನಿದೆ, ಆ ಸಿಬ್ಬಂದಿ ವರ್ಗದ ಜೊತೆಗೆ, ರಾಜ್ಯ ಮಟ್ಟದಲ್ಲಿ, ತಾಲ್ಲೂಕು ಮಟ್ಟದಲ್ಲಿ ಉಪ ವಿಭಾಗ ಮಟ್ಟದಲ್ಲಿ, ಜಿಲ್ಲಾ ಮಟ್ಟದಲ್ಲಿ ಎಷ್ಟೆಷ್ಟು ಬೇಕು ಎಂಬುದನ್ನು ನೀವು ಸರಿಯಾಗಿ ಪೈಪಸ್ ಮಾಡಿಕೊಂಡು ಸರಿ ವಿಚಾರದ ಆಧಾರದ ಮೇಲೆ ಅದನ್ನು ಪರಿಶೀಲನೆ ಮಾಡಿ ನೀವು ಒಂದು ತೀರ್ಮಾನವನ್ನು ತೆಗೆದುಕೊಳ್ಳತಕ್ಕಂತಹದ್ದು ಬಹಳ ಅವಶ್ಯವೆಂದು ನನಗನ್ನಿಸುತ್ತದೆ. ಆದ್ದರಿಂದ ಈ ರೀತಿ ಖೋತಾ ಬಡ್ಡೆಟ್ ಎಂದು ಗಮನಕ್ಕೆ ತೆಗೆದುಕೊಂಡರೆ ಅದು ಖೋತಾ ಬಡ್ಡೆಟ್ ಆಗುವುದಿಲ್ಲ. ಯಾವುದಾದರೂ ಹೊಸ ಯೋಜನೆಗಳನ್ನೇನಾದರೂ ಹಾಕಿಕೊಡ್ತೀರಾ ? ಎಸ್. ಎಫ್. ಡಿ. ಎ., ಡಿ. ಪಿ. ಎ. ಪಿ. ಇವೆಲ್ಲವನ್ನೂ ಒಂದೊಂದನ್ನೂ ಒಬ್ಬೊಬ್ಬರಿಗೆ ವಹಿಸುವುದಕ್ಕೆ ಬದಲಾಗಿ ಅಲ್ಲಿರತಕ್ಕಂತಹವರೇ ಏಕೆ ಕೆಲಸ ಮಾಡಬಾರದು ತಾಲ್ಲೂಕಿನಲ್ಲಿ ಯಾವುದಾದರೂ ಕೆಲಸ ಇದ್ದರೆ ಅದನ್ನು ಪಿ.ಡಬ್ಲ್ಯೂ.ಡಿ. ಗೇ ವಹಿಸಿ.

ಶ್ರೀ ಡಿ. ಟಿ. ರಾಮು.— ಆ ವ್ಯವಸ್ಥೆ ನೀವು ಇದ್ದಾಗ ಇರಲಿಲ್ಲವೇ ಸ್ವಾಮಿ.

ಶ್ರೀ ಬಿ. ಬಸವಲಿಂಗಪ್ಪ.— ಇದಕ್ಕೆ ಪ್ರಯತ್ನ ಮಾಡಿದ್ದೇವೆ. ಅದಕ್ಕೆ ಶ್ರೀಮಾನ್ ಗುಂಡೂರಾವರವರೇ ಸಾಕ್ಷಿ. ಕೆಲಸಗಳನ್ನು, ಜಿಲ್ಲೆಗಳನ್ನು ಬೇರೆ ಬೇರೆಯಾಗಿ ಮಾಡಿಕೊಂಡು ಆ ಕಡೆ ಗಮನ ದರಿಸಿದ Rational System of availability of the staff position ಅನ್ನು ತೆಗೆದುಕೊಂಡು ಅವರ ತಲೆಯ ಮೇಲೆ ಸರಿಯಾದ ಹೊರೆಯನ್ನು ಹಾಕಿದರೆ ಈ ೩೬ ಕೋಟಿ ರೂಪಾಯಿಗಳ ಹೆಚ್ಚು ವರಿ ಖರ್ಚು ಏನಿದೆ ಇದರ ಪ್ರಮೇಯ ಬರುವುದಿಲ್ಲ. ದಯಮಾಡಿ ಇದರ ಬಗ್ಗೆ ಯೋಚನೆ ಮಾಡಿ. ಆಮೇಲೆ ಸಮಾಯಾನದಾನಗಳು ಮತ್ತು ಅಂಶದಾನಗಳು ಎಂಬುದಾಗಿ ಕೊನೆಯಲ್ಲಿ ಹೇಳಿದ್ದೀರಿ. ನಾವು ಇದಕ್ಕಾಗಿ ೩೬.೮೬ ಕೋಟಿ ರೂಪಾಯಿಗಳನ್ನು ಪ್ರೊವೈಡ್ ಮಾಡಿದ್ದೆವು. ಅದು ೩೫.೮೦ ಕೋಟಿ ರೂಪಾಯಿಗಳವರೆಗೆ ನಾವು ಮಾಡಿದ್ದೆವು. ಹಿಂದೆ ನಾವು ಇದನ್ನು ಮಾಡಿ ಸಾಲಗಳನ್ನು ಕೊಟ್ಟೆವು. ಕೊಟ್ಟಂತಹ ಸಾಲಗಳು ಸಕಾಲದಲ್ಲಿ ವಾಪಸ್ಸು ಆಗಬೇಕೆಂದು ಮಾಡಿದವು. ಅದರಲ್ಲಿ ಸರಿಯಾದ ರೀತಿ ಮರುಪಾವತಿಯಾಗಿಲ್ಲ. ಅದನ್ನು ತಾವು ವಸೂಲಿ ಮಾಡುವುದನ್ನು ಬಿಟ್ಟು ಏಕೆಂದರೆ ಎರಡಷ್ಟು ಹೆಚ್ಚು ಹಣವನ್ನು ಒದಗಿಸುವುದಕ್ಕೆ ಪ್ರೊವೈಡ್ ಮಾಡಿದ್ದೀರಲ್ಲಾ ಇದರ ಉದ್ದೇಶ ಏನು ? ಜನಗಳಿಗೆ ಹೆಚ್ಚು ಹಣವನ್ನು ಕೊಟ್ಟು ಅವರನ್ನು ಸಾಲಗಾರರನ್ನಾಗಿ ಮಾಡತಕ್ಕಂತಹದ್ದು ಸರಿಯಲ್ಲ. ಯಾರಿಗೆ ಕೊಡುತ್ತೀರಿ ? ಸಂಸ್ಥೆಗಳಿಗೆ ಕೊಡತಕ್ಕಂತಹದ್ದು ಸರಿಯಲ್ಲ ಎಂಬುದಾಗಿ ನಾನು ಹೇಳುತ್ತಿಲ್ಲ. ಆದರೆ ಏಕೆಂದರೆ ೭೦ ಪರ್ಸೆಂಟ್ ಜಾಸ್ತಿ ಏಕೆ ಮಾಡಿದ್ದೀರಿ ? ಅದರ ಪ್ರಮೇಯ ಇತ್ತೀ ಎಂಬುದಾಗಿ ನಾನು ನಿಮ್ಮನ್ನು ಕೇಳುತ್ತಿದ್ದೇನೆ. ಅಂತಹ ಒತ್ತಡ ಏನು ನಮಗೆ ಇತ್ತು ? ೭೦ಪರ್ಸೆಂಟ್ ಹೆಚ್ಚು ಮಾಡಿ ಈ ಒಂದು ಹಣದ ವ್ಯವಹಾರ ಮಾಡತಕ್ಕಂತಹದ್ದು ಉದ್ಭವಿಸುವುದಿಲ್ಲ ಎಂಬುದಾಗಿ ನಾನು ಹೇಳುತ್ತಿದ್ದೇನೆ. ಆ ರೀತಿ ಹೆಚ್ಚು ಮಾಡುವುದರಿಂದ ಜನಗಳ ಮೇಲೆ ಹೆಚ್ಚಿಗೆ ತೆರಿಗೆಯನ್ನು ಹಾಕುವುದು. ಇದನ್ನು ಮಾಡಬೇ ಇದ್ದರೆ ಜನಗಳ ಮೇಲೆ ಟ್ಯಾಕ್ಸ್ ಹಾಕುವಂತಹ ಪ್ರಮೇಯ ಬೀಳುವುದಿಲ್ಲ.

ಮಾರಾಟ ತೆರಿಗೆಯಿಂದ ೮.೨೦ ಕೋಟಿ ರೂಪಾಯಿಗಳು ಹೆಚ್ಚುವರಿ ಬರುತ್ತದೆಂದು ಹೇಳಿದ್ದೀರಿ ಇದನ್ನು ಯಾರು ಕೊಡತಕ್ಕಂತಹದ್ದು ? ಈ ಮಾರಾಟ ತೆರಿಗೆಯ ಹೊರೆಯನ್ನು ಯಾರು ಹೊರಬೇಕು ? ಅದು ತೆರಿಗೆ ಬೀಳಕದಾರರ ತಲೆಯ ಮೇಲೆ ಬೀಳುತ್ತದೆ. ಈ ೮.೨೦ ಕೋಟಿ ರೂಪಾಯಿಗಳನ್ನು ಅವರಿಂದ ತೆರಿಗೆ ರೂಪದಲ್ಲಿ ವಸೂಲಿ ಮಾಡಬೇಕು. ಇದನ್ನು ಯಾವ ಆಧಾರದ ಮೇಲೆ ವಿರಿಸಿದ್ದೀರಿ ? ಆಧಾರ ಹೇಳಬೇಕಲ್ಲ. ಈ ರೀತಿಯ ತೆರಿಗೆಯನ್ನು ಹಾಕುವಾಗ ಹಕ್ಕು ರಾಜ್ಯಗಳಲ್ಲಿ ಏನಿದೆ, ಅಲ್ಲಿ ಅವರು ಎಷ್ಟು ಹಾಕಿದ್ದಾರೆ ? ಅದು ನಮಗಿಂತ ಕಡಿಮೆ ಇದೆಯೇ ? ಅಥವಾ ಹೆಚ್ಚು ಇದೆಯೇ ಎಂಬುದನ್ನು ವಿಚಾರ ಮಾಡಿ ತೆರಿಗೆಯನ್ನು ಹಾಕದಿದ್ದರೆ ಮುಂದೆ ಪರಿಣಾಮ ಏನಾಗುತ್ತದೆಂಬುದರ ಬಗ್ಗೆ ನಿಮಗೆ ಅರಿವು ಇದೆಯೇನು ? ಇದರಿಂದ ನಾಳೆ ಏನಾಗುತ್ತದೆಂದರೆ, ಬೆಂಗಳೂರಿಗೆ ಬರತಕ್ಕಂತಹ ಮಾಲು, ಮೈಸೂರು ಸಿಟಿ ಬರತಕ್ಕಂತಹ ಮಾಲು ಏನಿದೆ, ಆ ಮಾಲನ್ನು ಹೊರ ರಾಜ್ಯಗಳಿಗೆ ತೆಗೆದುಕೊಂಡು ಹೋಗುತ್ತಾರೆ. ತಮಿಳುನಾಡಿಗೆ ತೆಗೆದುಕೊಂಡು ಹೋಗುತ್ತಾರೆ. ಕೇರಳಕ್ಕೆ ತೆಗೆದುಕೊಂಡು ಹೋಗುತ್ತಾರೆ. ಅಲ್ಲಿ ನಮ್ಮ ಮಾಲನ್ನು ತೆಗೆದುಕೊಂಡು ಹೋಗಿ ಮಾರಾಟ ಮಾಡಿಕೊಂಡು ಬರುತ್ತಾರೆ. ನಮ್ಮ ರಾಜ್ಯದಲ್ಲಿ ಮಾರಾಟ ಮಾಡುವುದಿಲ್ಲ. ನಮ್ಮಲ್ಲಿ ಮಾರಾಟವಾಗಬೇಕಾಗದಂತಹ ಮಾಲು ನೆರೆ ರಾಜ್ಯಗಳಿಗೆ ಹೋಗತಕ್ಕಂತಹ ಪ್ರಸಂಗ ಬರುತ್ತದೆ. ಇದನ್ನು ತಾವು ದಯಮಾಡಿ ಯೋಚನೆ ಮಾಡಿ



ಇದನ್ನು ಈಗಲಾದರೂ ನಿಮ್ಮ ಅಧಿಕಾರಿಗಳ ಜೊತೆ ಆಲೋಚನೆ ಮಾಡಿ. ಏಕೆಂದರೆ ಅಧಿಕಾರಕ್ಕೆ ಹೊಸ ದಾಗಿ ಬಂದಿದ್ದೀರಿ. ಅವರು ಏನು ಕೊಟ್ಟಿದ್ದರು, ಅದನ್ನು ನೀವು ಈ ಸಭೆಯಲ್ಲಿ ಓದಿದ್ದೀರಿ. ಮರತೀರ ಬಹುದು. ಈ ರೀತಿ ಮಾಡಿದ್ದರಿಂದ ಆಗತಕ್ಕಂತಹ ಅನುಕೂಲ ಅನಾನುಕೂಲ ಏನು ಎಂಬುದನ್ನು ಏನಾದರೂ ಯೋಚನೆ ಮಾಡಿದ್ದೀರಾ ಎಂಬುದಾಗಿ ನಾನು ನಿಮ್ಮನ್ನು ಕೇಳುತ್ತಿದ್ದೇನೆ. ಈ ಬಗ್ಗೆ ನಾನು ನಿಮಗೆ ಬುದ್ಧಿ ಹೇಳುವುದಕ್ಕೆ ತಯಾರಾಗಿಲ್ಲ. ಸಲಹೆ ಹೇಳುತ್ತಿದ್ದೇನೆ. ಇದನ್ನೆಲ್ಲಾ ತಾವು ಮನಸ್ಸಿನಲ್ಲಿಟ್ಟುಕೊಂಡು ವಿಚಾರ ಮಾಡಿ ಮುಂದೆ ನೀವು ಒಂದು ತೀರ್ಮಾನ ತೆಗೆದುಕೊಳ್ಳಿ.

ಆಮೇಲೆ ಹಿಂದಿನ ಸರ್ಕಾರದ ಹೆಚ್ಚು ಕೆಲಸವನ್ನು ತೋರಿಸಿದೆ. ದಯಮಾಡಿ ನೋಡಿ ಅದನ್ನು ರೆವಿನ್ಯೂ ಆಕೌಂಟ್‌ನಲ್ಲಿ ಸರ್‌ಪ್ರೈಸ್ ೩೫,೮೭೭ ಕೋಟಿ ನಾವು ಎಷ್ಟು ಮೇಟ್ ಮಾಡಿದ್ದೆವು. ನಾವು ಅದನ್ನು ೬೬.೧೩ ಕೋಟಿ ರೂಪಾಯಿವರೆಗೆ ತಂದಿದ್ದೇವೆ. ನಾವು ಈ ಒಂದು ರಾಜ್ಯದ ಒಂದು ಆರ್ಥಿಕ ವ್ಯವಸ್ಥೆ ಸರಿಯಾಗಿ ನಡೆಯಬೇಕು ಎಂಬುದರಲ್ಲಿ ಎಷ್ಟು ಚೆನ್ನಾಗಿ ವ್ಯವಹಾರ ಮಾಡಿದ್ದೇವೆ, ಅರ್ಥಿಕ ವ್ಯವಸ್ಥೆ ಎಷ್ಟು ಸುಗಮವಾಗಿ ಹೋಗುವಂತೆ ನಡೆಸಿದ್ದೇವೆಂಬುದು ನೋಡುವವರಿಗಲ್ಲಾ ಗೊತ್ತಾಗುತ್ತದೆ. ನೀವು ಏನು ಮಾಡಿದ್ದೀರಿ ? ೧೨,೬೩ ಕೋಟಿಗೆ ತಾವು ಇಳಿಸಿದ್ದೀರಿ. ಈ ಅರ್ಥಿಕ ವ್ಯವಸ್ಥೆ ಏನಿದೆ ಇದನ್ನು ಯಾವ ರೀತಿ ಸುಭದ್ರವಾಗಿ ಇರತಕ್ಕ ವ್ಯವಸ್ಥೆಯ ಕಡೆಗೆ ತೆಗೆದುಕೊಂಡು ಹೋಗುತ್ತಿದ್ದೀರಾ ? ಇಲ್ಲವೇ ಹಿಂದಿನ ಸರ್ಕಾರ ಸರಿಯಾಗಿ ಮಾಡಿಲ್ಲ, ನಮ್ಮ ಸರ್ಕಾರ ಸರಿಯಾಗಿ ಮಾಡುತ್ತಿದೆ ಎಂದು ಹೇಳಿಬಿಟ್ಟು ಭುಜ ಚೆಪ್ಪರಿಸಿಕೊಂಡು ಹೋಗುತ್ತಿದ್ದೀರಾ ? ಯೋಚನೆ ಮಾಡಿ, ಇದನ್ನು ಮನಸ್ಸಿನಲ್ಲಿ ಇಟ್ಟುಕೊಂಡು ಸರಿಯಾಗಿ ಯೋಚನೆ ಮಾಡಿ. ಹೆಚ್ಚು ಹೆಚ್ಚು ಕೆಲಸ ಮಾಡಿದ್ದೀರಾ ? ಹೆಚ್ಚು ಹೆಚ್ಚು ಜನರಿಗೆ ಅನುಕೂಲ ಮಾಡಿಕೊಡಿ. ಚುನಾವಣಾ ಕಾಲದಲ್ಲಿ ಜನರಿಗೆ ಏನೇನು ಹೇಳಿದ್ದೀರಾ ಅವೆಲ್ಲವನ್ನೂ ಈಡೇರಿಸುತ್ತವೆಂದು ಹೇಳಲಿ, ನನಗೇನೂ ಅಭ್ಯಂತರವಿಲ್ಲ. ಆದರೆ ಬಡ್ಡೆಟ್ಟಿನಲ್ಲಿ ಪೈಪ್‌ಡ್ ಮಾಡುವಾಗ-ತಾವು ಒಂದು ಸ್ಥಾನದಲ್ಲಿ ಕುಳಿತುಕೊಂಡಿದ್ದೀರಿ, ಮೊದಲು ತಾವು ಕುಳಿತ ಜಾಗವನ್ನು ಭದ್ರವಾಗಿ ಮಾಡಿಕೊಳ್ಳಿ. ಹೆಚ್ಚುವರಿ ಖರ್ಚು ಮಾಡುತ್ತೇವೆಂದು ಹೇಳಿ ಹೆಚ್ಚು ಖರ್ಚನ್ನು ತೋರಿಸಿ, ಈ ರೀತಿ ಅರ್ಥಿಕ ವ್ಯವಸ್ಥೆ ಸರಿಯಾಗಿಸುವುದಕ್ಕೆ ಏಕೆ ವಿಫಲ ಪ್ರಯತ್ನವನ್ನು ಮಾಡುತ್ತೀರಿ ? ನಾನು ಈ ಸದನದ ಹಿರಿಯ ಸದಸ್ಯನಾಗಿ ಹೇಳುತ್ತಿದ್ದೇನೆ. ಈ ಆಯವ್ಯಯವನ್ನು ತಾವು ಅವರ ಅವಸರವಾಗಿ ತಯಾರು ಮಾಡಿದ್ದೀರಿ. ಇದು ಅವಸರ ಅವಸರವಾಗಿ ಆಗಿದೆ. ಆಡಳಿತದಲ್ಲಿ ಕುಳಿತು ಖರ್ಚು ಮಾಡುವಾಗ, ಆದಾಯವನ್ನು ವಸೂಲು ಮಾಡುವಾಗ ಹೆಚ್ಚು ಗಮನವನ್ನು ಕೊಟ್ಟು ಯಾವ ರೀತಿ ವ್ಯವಹಾರವನ್ನು ಮಾಡಬೇಕು ಎನ್ನುವುದನ್ನು ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಈಗ ಇನ್ನೊಂದು ಸಾಲ ಮಂಜೂರಾಗಿದೆ. ಸುಮಾರು ೬೦೦ ಕೋಟಿ ರೂಪಾಯಿಗಳ ಸಾಲವನ್ನು ಕೊಡಲಾಗಿದೆ. ಇದನ್ನು ಸುಮಾರು ೪೦-೪೫ ಕೋಟಿ ರೂಪಾಯಿಗಳ ಪ್ರಕಾರ ವರ್ಷ ವರ್ಷದಲ್ಲೂ ಕಂತುಗಳ ಮೂಲಕ ವಸೂಲು ಮಾಡಲಾಗುತ್ತದೆಂದು ಕಾಣುತ್ತದೆ. ಈ ಸಾಲವನ್ನು ವಸೂಲು ಮಾಡುವುದರಲ್ಲಿ ೨೮.೦೯ ಕೋಟಿ ರೂಪಾಯಿಯ ಎಷ್ಟು ಮೇಟ್ ಹಾಕಿಕೊಂಡು ನಾವು ೧ ಕೋಟಿ ರೂಪಾಯಿ ಜಾಸ್ತಿ ವಸೂಲು ಮಾಡಿದ್ದೆವು ಹೋದ ಸಲ. ಅಂದರೆ ೨೯.೬೬ ಕೋಟಿ ರೂಪಾಯಿ ವಸೂಲು ಮಾಡಿದ್ದೆವು. ನೀವು ೩೮.೯೮ ಕೋಟಿ ರೂಪಾಯಿ ವಸೂಲು ಮಾಡಿ ಮಾಡುತ್ತೇವೆಂದು ನೀವು ಶಪಥ ಮಾಡಿ ಹೊರಟಿದ್ದೀರಿ. ನೀವು ನಿಜವಾಗಿಯೂ ಇಷ್ಟು ಹಣ ವಸೂಲು ಮಾಡುತ್ತೀರಾ ? ನಿಮ್ಮ ಕೈಯಲ್ಲಿ ಆಗುವುದಿಲ್ಲವೆಂದು ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಅಧ್ಯಕ್ಷರೇ ಇವರ ಕೈಯಲ್ಲಿ ಅದನ್ನು ವಸೂಲು ಮಾಡುವುದಕ್ಕೆ ಆಗುವುದಿಲ್ಲ. ವಸೂಲು ಮಾಡುವ ಪಕ್ಷದಲ್ಲಿ ಡೆಡ್ ಆಕೌಂಟ್ ಎಂದು ಏನು ಇರುತ್ತದೆ ಅದು ಇಲ್ಲಿ ಇದ್ದೇ ಇರುತ್ತದೆ. ಒಂದು ಸಲ ಸಾಲ ತೆಗೆದುಕೊಂಡವರು ಅದನ್ನು ತೆಗೆದುಕೊಂಡ ಮೇಲೆ ಪಾಪಸ್ ಕೊಡಲು ಕೆಲವರು ಮರೆತು ಬಿಡುತ್ತಾರೆ. ಅವರೇನಾದರೂ ವಿಧಾನಸಭೆಯ ಸದಸ್ಯರಾದರೆ, ಮಂತ್ರಿಗಳಾದರೆ, ಅವರ ಕೈಯಿಂದ ಆಗ ವಸೂಲು ಮಾಡುವುದಕ್ಕಾಗುವುದಿಲ್ಲ. ಈಗ ಶ್ರೀಮಾನ್ ದೇವೇಗೌಡರ ಹತ್ತಿರ ವಸೂಲು ಮಾಡುವುದಕ್ಕಾಗುತ್ತದೆಯೇ ? ವಸೂಲು ಮಾಡಲು ಹೋದರೆ, ಹೆದರಿಸಿ ಕಳುಹಿಸಿಬಿಡುತ್ತಾರೆ. ಇಂತಹ ಪ್ರಭಾವಶಾಲಿಗಳಿದ್ದಾರಲ್ಲಾ ಅವರ ಹತ್ತಿರ ಹೇಗೆ ವಸೂಲು ಮಾಡುವುದಕ್ಕಾಗುತ್ತದೆ? ಏನಾದರೂ ಹೆಚ್ಚು ಕಡಿಮೆ ಆಗಿ ಮಧ್ಯಕಾಲದ ಚುನಾವಣೆಯೇನಾದರೂ ಬಂದರೆ, ಯಾರಿಂದಲೂ ಸಾಲವನ್ನು ವಸೂಲು ಮಾಡಬೇಡಿ ಎಂಬ ಆದೇಶವನ್ನು ಹೊರಡಿಸಿದರೆ ಆಗ ಸಾಲವನ್ನು ವಸೂಲು ಮಾಡುವುದಕ್ಕಾಗುವುದಿಲ್ಲ.

**ಶ್ರೀ ಪ್ರೊ. ರಾಮಕೃಷ್ಣ.**—ನೀವು ಹೇಗೆ ಸಾಲವನ್ನು ವಸೂಲು ಮಾಡಿದಿರೋ ಹಾಗೇ ನಾವು ಸಾಲವನ್ನು ವಸೂಲು ಮಾಡುತ್ತೇವೆ.

**ಶ್ರೀ ಬಿ. ಬಸವಲಿಂಗಪ್ಪ.**—ನೀವು ವಸೂಲು ಮಾಡಿ, ಆಗ ನಾವು ಶಹಬಾಸ್‌ಗಿರಿ ಕೊಡುತ್ತೇವೆ. ೩೮.೯೮ ಕೋಟಿ ರೂಪಾಯಿಯನ್ನು ವಸೂಲು ಮಾಡುತ್ತೇವೆಂದು ಮುಂದೆ ಬಂದಿದ್ದೀರಿ. ಮಾಡಿ ಸ್ವಾಮಿ, ಮಾಡದಿದ್ದರೆ ಏನು ಮಾಡುವುದು ನಿಮಗೆ? ಮಾಡದಿದ್ದರೆ ಲೆಕ್ಕಕ್ಕೆ ಸೇರಿಸಿಬಿಡುತ್ತೀರಿ, ಬುಡಮೇಲು ಮಾಡುತ್ತೀರಿ. ಮುಂದಿನ ಸಲ ಸರ್ಕಾರ ನಡೆಸಲು ಜನ ಬರುತ್ತಾರಲ್ಲಾ ಅವರಿಗೆ ಚಿಕ್ಕನಾಯಕನಹಳ್ಳಿ ಚಿಪ್ಪು ಕೊಡುತ್ತೀರಿ, ದಯಮಾಡಿ ಅದನ್ನು ನೀವು ಇಟ್ಟುಕೊಳ್ಳಿ. ಸರಿಯಾದ ಯೋಜನೆ ಮಾಡಿ. ಆಗ ಶಹಬಾಸ್‌ಗಿರಿ ಕೊಡುತ್ತೇವೆ. ಬೋತಾ ಆಯವ್ಯಯ ಮಾಡಿದ್ದೀರಿ, ಇದನ್ನು ಮಾಡುವಾಗ ಏನನ್ನು ಗಮನದಲ್ಲಿ ಇಟ್ಟುಕೊಂಡಿದ್ದೀರಿ. ಈ ಬೋತಾ ಆಯವ್ಯಯವನ್ನು ಏಕೆ ಮಾಡಿದ್ದೀರಿ ಎಂದು ನಾಳೆ ನೀವು ಹೇಳಬೇಕಾಗುತ್ತದೆ. ನೀವು ಈಗ ರಿಸೋರ್ಸ್‌ಸನ್ನು ಜಾಸ್ತಿ ಮಾಡಬೇಕು, ಉತ್ಪಾದನೆ ಜಾಸ್ತಿ ಮಾಡಬೇಕು, ಹಾಗೇ ಹೀಗೆ ಎಂದೂ ಹೇಳುತ್ತೀರಿ, ಯಾವುದಕ್ಕೆ ಖರ್ಚು ಮಾಡಬೇಕೆಂದರೆ, ಯಾವುದರಿಂದ ಉತ್ಪಾದನೆ ಜಾಸ್ತಿಯಾಗುತ್ತದೆ ಅಂತಹ ಒಂದು ವ್ಯವಸ್ಥೆ ಮೇಲೆ ಖರ್ಚು ಮಾಡಬೇಕೆಂದು ಹೇಳುತ್ತೀರಿ. ಇಲ್ಲಿ ಬೋತಾ ಬಡ್ಜೆಟ್ ತಯಾರು ಮಾಡಿದ್ದೀರಲ್ಲಾ.....

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಬೋತಾ ಬಡ್ಜೆಟ್ಟನ್ನು ನಿಮಗಾಗಿ ಮಾಡಿದ್ದೇವೆ.

**ಶ್ರೀ ಬಿ. ಬಸವಲಿಂಗಪ್ಪ.**—ನಿಮಗೆ ಸ್ವಾತಂತ್ರ್ಯ ಉಂಟು. ಇದನ್ನು ಆಮೇಲೆ ಹೇಳಿ ಸ್ವಾಮಿ. ಈಗ ರಾಜ್ಯಕ್ಕೆ ಆದಾಯ ಬರುತ್ತಿದೆ. ಬಂದಷ್ಟು ಆದಾಯವನ್ನು ಖರ್ಚು ಮಾಡಿಕೊಂಡು ಅರ್ಥಿಕ ವ್ಯವಸ್ಥೆಯನ್ನು ಸರಿ ಮಾಡತಕ್ಕ ಒಂದು ನೈಪುಣ್ಯತೆ ಬೇಕೆಂದು ಹೇಳುತ್ತೇನೆ. ನಿಮ್ಮದು ಆದಾಯ ಕಡಿಮೆ ಇದ್ದು, ಖರ್ಚು ಜಾಸ್ತಿ ಮಾಡಿದ್ದೀರಿ. ಖರ್ಚನ್ನು ಯಾವುದಕ್ಕೋಸ್ಕರ ಮಾಡಿದ್ದೀರಿ? ಯಾವುದರಿಂದ ಆದಾಯ ಬರುತ್ತದೆ ಅಂತಹ ಒಂದು ವ್ಯವಸ್ಥೆ ಮೇಲೆ ಖರ್ಚು ಮಾಡಬೇಕೆಂದು, ಅದರಿಂದ ಉತ್ಪತ್ತಿ ಜಾಸ್ತಿ ಆಗುತ್ತದೆಂದು ತಾವು ಹೇಳುತ್ತೀರಿ. ಈ ಉತ್ಪತ್ತಿಯಾಗತಕ್ಕ ಸಂಪತ್ತಿನಿಂದ ದೇಶಕ್ಕೆ, ರಾಜ್ಯಕ್ಕೆ ಅನುಕೂಲವಾಗುತ್ತದೆಂದು ಹೇಳುತ್ತೀರಿ. ಯಾವ ವಿಷಯದಲ್ಲಿ ಸಂಪತ್ತು ಅಭಿವೃದ್ಧಿ ಆಗುತ್ತದೆಂದು ಹೇಳುತ್ತೀರಿ? ಆಗಲೇ ಹೇಳಿದ್ದೇವಲ್ಲಾ ಎಂದು ಹೇಳುತ್ತೀರಿ, ಸಂಪತ್ತನ್ನು ಅಭಿವೃದ್ಧಿ ಮಾಡತಕ್ಕ ಖರ್ಚು ಇದು? ಸಂಪತ್ತು ಅಭಿವೃದ್ಧಿಯಾಗತಕ್ಕದ್ದರ ಬಗ್ಗೆ ಬಹಳ ಕಡಿಮೆ ಖರ್ಚು ಮಾಡುತ್ತಿದ್ದೀರಿ. ಈಗ ಅವಶ್ಯಕ ಪದಾರ್ಥಗಳ ಉತ್ಪಾದನೆ ಮಾಡಬೇಕು. ಜನರು ಬಹಳ ಕಷ್ಟಪಡುತ್ತಿದ್ದಾರೆ. ಅವಶ್ಯಕ ಪದಾರ್ಥಗಳು ಇಲ್ಲಾ ಎಂದು ಹೇಳುತ್ತಿದ್ದಾರೆ. ಹಳ್ಳಿಗಳಲ್ಲಿ ಇದರ ಬಹಳ ಹೇಳುತ್ತೀರದು. ತಾವು ಹಳ್ಳಿಯಿಂದ ಬಂದವರಾಗಿದ್ದೀರಿ. ಈಗ ತಾವು ಅಲ್ಲಿಗೆ ಹೋಗುತ್ತಿದ್ದೀರಾ? ಅಲ್ಲಿ ಹೊಲಗಳಲ್ಲಿ ಕೆಲಸ ಮಾಡುತ್ತಿರುವ ಹೆಂಗಸರು ಹಾಗೂ ಗಂಡಸರನ್ನು ನೋಡಿ. ಅವರೇನು ಮನುಷ್ಯ ರಂತೆ ಕಾಣುತ್ತಾರಾ? ಅವರಿಗೆ ಇನ್ನೂ ೨೫-೩೦ ವರ್ಷಗಳಿರಬಹುದು. ಅವರೇನು ಹೆಣ್ಣುಮಕ್ಕಳ ತರಹ ಕಾಣುತ್ತಾರಾ? ಅವರು ಹೊಟ್ಟೆಗೆ ಏನನ್ನಾದರೂ ತಿನ್ನುತ್ತಾರೆಯೇ? ಇದರ ಅರಿವು ನಿಮಗಿ ದೆಯೇ? ಅವರಿಗೆ ಕೂಲಿ ಏನು ಸಿಗುತ್ತದೆ? ಅವರು ಸರಿಯಾಗಿ ಜೀವನ ಮಾಡುತ್ತಿದ್ದಾರೆಂದು ಅರಿವು ಆಗುತ್ತದೆಯೇ? ಅದಕ್ಕೋಸ್ಕರವೇ ಎಂಪ್ಲಾಯ್‌ಮೆಂಟ್ ಅಥರೈಷನ್ ಸ್ಕೀಂ ತಂದದ್ದು.

**ಶ್ರೀ ಶಶಿ ಅಹಮದ್.**—ತಾವು ಹಳ್ಳಿಗೆ ಹೋಗಿದ್ದಾಗ, ಅಲ್ಲಿನ ಹೆಂಗಸರು ತಮಗೆ ಹೇಗೆ ಕಂಡರು ಸ್ವಾಮಿ?

**ಶ್ರೀ ಬಿ. ಬಸವಲಿಂಗಪ್ಪ.**—ಸ್ವಾಮಿ, ತಾವು ಈ ಸದನಕ್ಕೆ ಹೋಸಬರಿದ್ದೀರಿ. ನೀವು ಸುಮ್ಮನೆ ಕುಳಿತುಕೊಳ್ಳಿ. ಹಿಂದೆ ಶಾಸಕರಾಗಿದ್ದ ಸಾವೂರ್ ಶಿವಣ್ಣನವರು ಮತ್ತೂ ನಾನು ಒಂದು ಗ್ರಾಮಕ್ಕೆ ಹೋಗಿದ್ದೆವು. ಅಲ್ಲಿ ಅವರು ಒಂದು ಬಡವರ ಕೀರಿಗೆ ಕರೆದುಕೊಂಡು ಹೋದರು. ಅಲ್ಲಿ ಹೋದರೆ ಅಲ್ಲಿ ಬರೀ ಸಣ್ಣ ಸಣ್ಣ ಗುಡಿಸಲುಗಳು ಇದ್ದವು. ಒಂದೊಂದು ಗುಡಿಸಲಿನ ಕಂಟಿಂಬದಲ್ಲೂ ಮೂರು ನಾಲ್ಕು ಜನ ಮಕ್ಕಳು ಇದ್ದರು. ಅವರು ತಮ್ಮ ಜೀವನದಲ್ಲಿ ಯಾವ ಆದಾಯವೂ ಇಲ್ಲದೇ ಜೀವನ ನಡೆಸುತ್ತಿದ್ದಾರೆ. ಅವರು ಯಾವ ರೀತಿ ಜೀವನ ಮಾಡುತ್ತಿದ್ದಾರೆಂದರೆ ಇವರ ಆಸ್ತಿ ಹಾಗೂ ಆದಾಯದ ಬಗ್ಗೆ ತಿಳಿದುಕೊಳ್ಳಲು ನಾನು ಒಬ್ಬ ಅಧಿಕಾರಿಯನ್ನು ಆ ಗುಡಿಸಲುಗಳಿಗೆ ಕಳುಹಿಸಿದ್ದೆನು. ಅವರ ಆದಾಯ ಎಷ್ಟು ಎಂಬುದನ್ನು ತಿಳಿದು ನನಗೆ ಬಹಳ ಸಂತೋಷವಾಯಿತು. ಅವರಿಗೆ ಹೊಡೆದುಕೊಳ್ಳುವುದಕ್ಕೆ ಇಲ್ಲ, ಹಾಸಿಕೊಳ್ಳುವುದಕ್ಕೆ ಇಲ್ಲ. ಅವರಲ್ಲಿ ಇರುವ ಒಬ್ಬ ಆಸ್ತಿ ಎಂದರೆ, ಒಂದೊಬ್ಬರ ಸೇರು

ಜೋಳ, ಹಾಗೂ ಒಂದು ಕರೀ ಮಡಿಕೆ ಅಷ್ಟೆ. ಅವರ ಮಕ್ಕಳುಗಳ ಮೈಮೇಲೆ ಬಟ್ಟೆ ಇಲ್ಲ. ಅಲ್ಲಿನ ಹೆಗ್ಗಸರಿಗೆ ಒಂದು ಬಟ್ಟೆ ಇದ್ದರೆ ಅದನ್ನು ಬದಲಾಯಿಸುವುದಕ್ಕೆ ಬೇರೊಂದು ಬಟ್ಟೆ ಇಲ್ಲ. ಇಲ್ಲಿನ ಸಂಸಾರಗಳ ಬಟ್ಟು ಅಷ್ಟೆ. ಕೇವಲ ಮೂರೂವರೆ ಅಥವಾ ನಾಲ್ಕು ರೂಪಾಯಿನದಾಗಿರಬಹುದು. ಇಂತಹ ಒಂದು ಪರಿಸ್ಥಿತಿ ಇರತಕ್ಕ ರಾಜ್ಯದಲ್ಲಿ ನೀವು ಏನು ಮಾಡಿದ್ದೀರೆಂದು ತಾವು ಕೇಳಬಹುದು. ಇದಕ್ಕೋಸ್ಕರವಾಗಿಯೇ ಎಂಪ್ಲಾಯ್‌ಮೆಂಟ್ ಅಥರ್‌ಮೆಷನ್ ಸ್ಕೀಮನ್ನು ತಂದಿದ್ದು. ಇದರ ಒಂದೂ ಕನಿಷ್ಠ ಭಾಗ ಅವರಿಗೆ ತಲುಪಬೇಕೆಂದು ನಾವು ತೆಗೆದುಕೊಂಡು ಬಂದಿದ್ದು. ಅದನ್ನು ನೀವು ೬ ರೂಪಾಯಿಗೆ ಏರಿಸಿ, ಈ ದೇಶದ ನಾಗರಿಕನ ಸಂಸಾರದ ಮರ್ಣಯನ್ನು ಮಾಡುತ್ತಿದ್ದರೆ ಅದು ನಿಮಗೆ ಗೌರವವನ್ನು ಕೊಡತಕ್ಕದ್ದಲ್ಲ. ಈ ದೇಶಕ್ಕೆ ಗೌರವವನ್ನು ತರತಕ್ಕದ್ದಲ್ಲ. ಆದುದರಿಂದ ಅವರಿಗೆ ಬೇಕಾಗಿರತಕ್ಕ ಉತ್ಪಾದನಾ ಶಕ್ತಿಯನ್ನು, ಆವಶ್ಯಕ ವಸ್ತುಗಳನ್ನು, ಪದಾರ್ಥಗಳನ್ನು ಒದಗಿಸುವ ಕಡೆಗೆ ಗಮನವನ್ನು ಕೊಡಬೇಕು. ಆ ರೀತಿಯ ಉತ್ಪಾದನೆ ಮಾಡಬೇಕು. ತಾವು ಉತ್ಪಾದನೆ ಮಾಡುವುದಕ್ಕೆ ಹೆಚ್ಚು ಹೆಚ್ಚು ಯೋಜನೆಗಳನ್ನು ಮಾಡಿದ್ದೀರಾ ಹೆಚ್ಚು ಹಣವನ್ನು ಒದಗಿಸಿದ್ದೀರಾ ದಯವಿಟ್ಟು ಹೇಳುತ್ತೀರಾ ? ಹಾಗೆ ಮಾಡಬೇಕಾದರೆ ಆವಶ್ಯಕ ವಸ್ತುಗಳು ಏನು ಇದೆ ಅವುಗಳನ್ನು ಹೆಚ್ಚು ಉತ್ಪಾದನೆ ಮಾಡಲಿಕ್ಕೆ ತಾವು ಗಮನವನ್ನು ಕೊಡಬೇಕು. ಉತ್ಪನ್ನ ಮಾಡುವುದು ಅಷ್ಟೇ ಅಲ್ಲ. ಉತ್ಪನ್ನ ಮಾಡಿದ್ದನ್ನು ಸರಿಯಾದ ರೀತಿಯಲ್ಲಿ ಹಂಚಲಿಕ್ಕೂ ಗಮನವನ್ನು ಕೊಡಬೇಕು.

MR. SPEAKER.—Sri B. Basavalingappa, how much time you require to finish your budget speech ?

SRI B. BASAVALINGAPPA.—Sir, if you have no objection, I will take another 30-40 minutes.

SRI B.B. SAYANAK.—Sir, let him continue, we will sit.

SRI BASAVALINGAPPA.—Sir, production as well as distribution of the essential articles needed.....

SRI C.M. ARUMUGHAM.—Mr. Speaker Sir, Basavalingappa wants another 30 to 40 minutes. It is already 6-15 P.M. It is better to adjourn the House and let him continue on Monday, 16th June 1980.

AN HON. MEMBER.—Mr. Speaker Sir, where is the hurry ? Today only we are starting the discussion on the budget. We have got still 3 to 4 days.

MR. SPEAKER.—Yes, it is correct, 3 to 4 days are there. But, you are not keeping up to the time table; that is the trouble.

SRI C.M. ARUMUGHAM.—What to do Sir ? Various new subjects are coming up.

MR. SPEAKER.—Now, the house stands adjourn to meet tomorrow at 9-00 A.M.

*The House adjourned at Fifteen Minutes past Six of the Clock to meet again at Nine of the Clock on Saturday, the 14th June 1980.*